

Olympische Oden

Gedicht 1

ΚΕΛΗΤΙ

Trias

Strophe 1

- [1] ἄριστον μὲν ὕδωρ, ὃ δὲ χρυσοῦς αἰθόμενον πῦρ
- [2] ἄτε διαπρέπει νυκτὶ μεγάνορος ἔξοχα πλούτου·
- [3] εἰ δ' ἄεθλα γαρύεν
- [4] ἔλδεαι, φίλον ἦτορ,
- [5] μηκέτ' ἀελίου σκόπει
- [6] ἄλλο θαλπνότερον ἐν ἀμέρᾳ φαεννὸν ἄστρον ἐρήμας δι' αἰθέρος,
- [7] μηδ' Ὀλυμπίας ἀγῶνα φέρτερον αὐδάσομεν·
- [8] ὅθεν ὁ πολύφατος ὕμνος ἀμφιβάλλεται
- [9] σοφῶν μητίεσσι, κελαδεῖν
- [10] Κρόνου παῖδ' ἐς ἀφνεὰν ἰκομένους
- [11] μάκαιραν ἱέρωνος ἐστίαν,

Antistrophe 1

- [12] θεμιστεῖον δὲ ἀμφέπει σκάπτων ἐν πολυμάλῳ
- [13] Σικελίᾳ, δρέπων μὲν κορυφὰς ἀρετῶν ἀπο πασσᾶν,
- [14] ἀγλαΐζεται δὲ καὶ
- [15] μουσικᾶς ἐν ᾠτῳ,
- [16] οἷα παίζομεν φίλαν
- [17] ἄνδρες ἀμφὶ θαμὰ τράπεζαν. ἀλλὰ Δωρίαν ἀπὸ φόρμιγγα πασσάλου

[18] λάμβαν', εἴ τί τοι Πίσας τε καὶ Φερενίκου χάρις
[19] νόον ὑπὸ γλυκυτάταις ἔθηκε φροντίσιν,
[20] ὅτε παρ' Ἀλφεῶ σῦτο, δέμας
[21] ἀκέντητον ἐν δρόμοισι παρέχων,
[22] κράτει δὲ προσέμιξε δεσπότην,

Epode 1

[23] Συρακόσιον ἵπποχάρμαν βασιλῆα. λάμπει δέ οἱ κλέος
[24] ἐν εὐάνορι Λυδοῦ Πέλοπος ἀποικίᾳ·
[25] τοῦ μεγασθενῆς ἐράσσατο γαῖόχορος
[26] Ποσειδᾶν, ἐπεὶ νιν καθαροῦ λέβητος ἔξελε Κλωθῶ
[27] ἐλέφαντι φαίδιμον ὦμον κεκαδμένον.
[28] ἧ θαυματὰ πολλά, καὶ πού τι καὶ βροτῶν
[29] φάτις ὑπὲρ τὸν ἀλαθῆ λόγον
[30] δεδαιδαλμένοι ψεύδεσι ποικίλοις ἐξαπατῶντι μῦθοι

Trias

Strophe 2

[31] Χάρις δ', ἅπερ ἅπαντα τεύχει τὰ μείλιχα θνατοῖς,
[32] ἐπιφέρεισα τιμὰν καὶ ἄπιστον ἐμήσατο πιστὸν
[33] ἔμμεναι τὸ πολλάκις·
[34] ἀμέραι δ' ἐπίλοιποι
[35] μάρτυρες σοφώτατοι.
[36] ἔστι δ' ἀνδρὶ φάμεν εὐοικός ἀμφὶ δαιμόνων καλὰ· μείων γὰρ αἰτία.

[37] υἱέ Ταντάλου, σὲ δ', ἀντία προτέρων, φθέγξομαι,
[38] ὅπότ' ἐκάλεσε πατὴρ τὸν εὐνομώτατον
[39] ἐς ἔρانون φίλαν τε Σίπυλον,
[40] ἀμοιβαῖα θεοῖσι δεῖπνα παρέχων,
[41] τότε Ἀγλαοτρίαιναν ἀρπάσαι

Antistrophe 2

[42] δαμέντα φρένας ἱμέρῳ χρυσέαισί τ' ἀν' ἵπποις
[43] ὕπατον εὐρυτίμου ποτὶ δῶμα Διὸς μεταβάσαι,
[44] ἔνθα δευτέρῳ χρόνῳ
[45] ἦλθε καὶ Γανυμήδης
[46] Ζηνὶ τωῦτ' ἐπὶ χρέος.
[47] ὥς δ' ἄφαντος ἔπελες, οὐδὲ ματρὶ πολλὰ μαιόμενοι φῶτες ἄγαγον,
[48] ἔννεπε κρυφᾶ τις αὐτίκα φθονερῶν γειτόνων,
[49] ὕδατος ὅτι σε πυρὶ ζέοισαν εἰς ἀκμάν
[50] μαχαίρᾳ τάμον κάτα μέλη,
[51] τραπέζαισί τ', ἀμφὶ δεύτατα, κρεῶν
[52] σέθεν διεδάσαντο καὶ φάγον.

Epode 2

[53] ἐμοὶ δ' ἄπορα γαστρίμαργον μακάρων τιν' εἰπεῖν. ἀφίσταμαι.
[54] ἀκέρδεια λέλογχεν θαμινὰ κακαγόρους.
[55] εἰ δὲ δὴ τιν' ἄνδρα θνατὸν Ὀλύμπου σκοποῖ
[56] ἐτίμασαν, ἦν Τάνταλος οὗτος· ἀλλὰ γὰρ καταπέψαι

[57] μέγαν ὄλβον οὐκ ἐδυνάσθη, κόρῳ δ' ἔλεν
 [58] ἄταν ὑπέροπλον, ἅν οἱ πατήρ ὑπερ
 [59] κρέμασε καρτερόν αὐτῷ λίθον,
 [60] τὸν αἰεὶ μενοινῶν κεφαλᾶς βαλεῖν εὐφροσύνας ἀλάττει.

Trias

Strophe 3

[61] ἔχει δ' ἀπάλαμον βίον τοῦτον ἐμπεδόμοχθον,
 [62] μετὰ τριῶν τέταρτον πόνον, ἀθανάτων ὅτι κλέψαις
 [63] ἀλίκεσσι συμπόταις
 [64] νέκταρ ἀμβροσίαν τε
 [65] δῶκεν, οἷσιν ἄφθιτον
 [66] θέν νιν. εἰ δὲ θεὸν ἀνὴρ τις ἔλπεταί τι λαθέμεν ἔρδων, ἀμαρτάνει.
 [67] τοῦνεκα προῆκαν υἱὸν ἀθάνατοί οἱ πάλιν
 [68] μετὰ τὸ ταχύποτμον αὐτίς ἀνέρων ἔθνος.
 [69] πρὸς εὐάνθεμον δ' ὅτε φυὰν
 [70] λάχναι νιν μέλαν γένειον ἔρεφον,
 [71] ἐτοῖμον ἀνεφρόντισεν γάμον

Antistrophe 3

[72] Πισάτα παρὰ πατρὸς εὐδοξον Ἴπποδάμειαν
 [73] σχεθέμεν. ἐγγὺς ἐλθὼν πολιᾶς ἀλὸς οἶος ἐν ὄρφνᾳ
 [74] ἄπυεν βαρύκτυπον
 [75] Εὐτρίαιναν· ὁ δ' αὐτῷ

[76] παρ ποδὶ σχεδὸν φάνη.
[77] τῷ μὲν εἶπε: 'φίλια δῶρα Κυπρίας ἄγ' εἴ τι, Ποσειδάων, ἐς χάριν
[78] τέλλεται, πέδασον ἔγχος Οἰνομάου χάλκεον,
[79] ἐμὲ δ' ἐπὶ ταχυτάτων πόρευσον ἀρμάτων
[80] ἐς Ἄλιν, κράτει δὲ πέλασον.
[81] ἐπεὶ τρεῖς τε καὶ δέκ' ἄνδρας ὀλέσαις
[82] μναστῆρας ἀναβάλλεται γάμον

Epode 3

[83] θυγατρός. ὁ μέγας δὲ κίνδυνος ἀναλκιν οὐ φῶτα λαμβάνει.
[84] θανεῖν δ' οἷσιν ἀνάγκα, τί κέ τις ἀνώνυμον
[85] γῆρας ἐν σκότῳ καθήμενος ἔψοι μάταν,
[86] ἀπάντων καλῶν ἄμμορος; ἀλλ' ἐμοὶ μὲν οὗτος ἄεθλος
[87] ὑποκείσεται· τὸ δὲ πρᾶξιν φίλαν δίδοι.
[88] ὥς ἔννεπεν· οὐδ' ἀκράντοις ἐφάψατο
[89] ἔπεισι. τὸν μὲν ἀγάλλων θεὸς
[90] ἔδωκεν δίφρον τε χρύσειον πτεροῖσιν τ' ἀκάμαντας ἵππους.

Trias

Strophe 4

[91] ἔλεν δ' Οἰνομάου βίαν παρθένον τε σύνευνον·
[92] τέκε τε λαγέτας ἔξ ἀρεταῖσι μεμαότας υἱούς.
[93] νῦν δ' ἐν αἵμακουρίαις
[94] ἀγλααῖσι μέμικται,

- [95] Ἀλφειοῦ πόρῳ κλιθεῖς,
- [96] τύμβον ἀμφίπολον ἔχων πολυξενωτάτῳ παρὰ βωμῷ. τὸ δὲ κλέος
- [97] τηλόθεν δέδορκε τᾶν Ὀλυμπιάδων ἐν δρόμοις
- [98] Πέλοπος, ἵνα ταχυτὰς ποδῶν ἐρίζεται
- [99] ἀκμαί τ' ἰσχύος θρασύπνοιο.
- [100] ὁ νικῶν δὲ λοιπὸν ἀμφὶ βίοντον
- [101] ἔχει μελιτόεσσαν εὐδίαν

Antistrophe 4

- [102] ἀέθλων γ' ἔνεκεν. τὸ δ' αἰεὶ παράμερον ἐσλὸν
- [103] ὕπατον ἔρχεται παντὶ βροτῶν. ἐμὲ δὲ στεφανῶσαι
- [104] κεῖνον ἱππίῳ νόμῳ
- [105] Αἰοληΐδι μολπᾷ
- [106] χρή· πέποιθα δὲ ξένον
- [107] μὴ τιν', ἀμφοτέρα καλῶν τε ἴδριν ἅμα καὶ δύναμιν κυριώτερον,
- [108] τῶν γε νῦν κλυταῖσι δαιδαλωσέμεν ὕμνων πτυχαῖς.
- [109] θεὸς ἐπίτροπος ἐὼν τεαῖσι μῆδεται
- [110] ἔχων τοῦτο κᾶδος, ἱέρων,
- [111] μερίμναισιν· εἰ δὲ μὴ ταχὺ λίποι,
- [112] ἔτι γλυκυτέραν κεν ἔλπομαι

Epode 4

- [113] σὺν ἄρματι θοῷ κλείξιν, ἐπίκουρον εὐρὼν ὁδὸν λόγων
- [114] παρ' εὐδείεalon ἐλθὼν Κρόνιον. ἐμοὶ μὲν ὦν

- [115] Μοῖσα καρτερώτατον βέλος ἀλκᾶ τρέφει·
- [116] ἐπ' ἄλλοισι δ' ἄλλοι μεγάλοι. τὸ δ' ἔσχατον κορυφοῦται
- [117] βασιλεῦσι. μηκέτι πάπταινε πόρσιον.
- [118] εἶη σέ τε τοῦτον ὑποῦ χρόνον πατεῖν,
- [119] ἐμέ τε τοσσάδε νικαφόροις
- [120] ὀμιλεῖν, πρόφαντον σοφίᾳ καθ' Ἑλλανας ἐόντα παντᾶ.

Gedicht 2

APMATI

Trias

Strophe 1

- [1] ἀναξιφόρμιγγες ὕμνοι,
- [2] τίνα θεόν, τίν' ἥρωα, τίνα δ' ἄνδρα κελαδήσομεν;
- [3] ἦτοι Πίσα μὲν Διός· Ὀλυμπιάδα δ' ἔστασεν Ἡρακλῆς
- [4] ἀκρόθινα πολέμου.
- [5] Θῆρωνα δὲ τετραορίας ἔνεκα νικαφόρου
- [6] γεγωνητέον, ὅπι δίκαιον ξένων, ἔρεισμ' Ἀκράγαντος,
- [7] εὐωνύμων τε πατέρων ἄωτον ὀρθόπολιν.

Antistrophe 1

- [8] καμόντες οἳ πολλὰ θυμῷ
- [9] ἱερὸν ἔσχον οἴκημα ποταμοῦ, Σικελίας τ' ἔσαν
- [10] ὀφθαλμός, αἰὼν δ' ἔφεπε μόρσιμος, πλοῦτόν τε καὶ χάριν ἄγων
- [11] γνησίαις ἐπ' ἀρεταῖς.
- [12] ἀλλ' ὦ Κρόνιε παῖ Ῥέας, ἔδος Ὀλύμπου νέμων

[13] ἀέθλων τε κορυφὰν πόρον τ' Ἀλφειοῦ, ἰανθεῖς αἰοδαῖς

[14] εὐφρων ἄρουραν ἔτι πατρίαν σφίσι κόμισον

Erode 1

[15] λοιπῷ γένει. τῶν δὲ πεπραγμένων

[16] ἐν δίκῃ τε καὶ παρὰ δίκαν, ἀποίητον οὐδ' ἄν

[17] χρόνος ὁ πάντων πατὴρ δύναιτο θέμεν ἔργων τέλος·

[18] λάθα δὲ πότμῳ σὺν εὐδαίμονι γένοιτ' ἄν.

[19] ἐσλῶν γὰρ ὑπὸ χαρμάτων πῆμα θνάσκει

[20] παλῖγκοτον δαμασθέν,

Trias

Strophe 2

[21] ὅταν θεοῦ Μοῖρα πέμπῃ

[22] ἀνεκὰς ὄλβον ὑψηλόν. ἔπεται δὲ λόγος εὐθρόνις

[23] Κάδμοιο κούραις, ἔπαθον αἰ μεγάλα, πένθος δ' ἐπίτνει βαρὺ

[24] κρεσσόνων πρὸς ἀγαθῶν.

[25] ζῶει μὲν ἐν Ὀλυμπίῳ ἀποθανοῖσα βρόμῳ

[26] κεραυνοῦ τανυέθειρα Σεμέλα, φιλεῖ δὲ νιν Παλλὰς αἰεὶ,





[27] καὶ Ζεὺς πατὴρ μάλα, φιλεῖ δὲ παῖς ὁ κισσοφόρος·

Antistrophe 2







[28] λέγοντι δ' ἐν καὶ θαλάσσῃ

[29] μετὰ κόραισι Νηρῆος ἀλῖαις βίοτον ἄφθιτον

[30] ἴνοῖ τετάχθαι τὸν ὄλον ἀμφὶ χρόνον. ἦτοι βροτῶν γε κέκριται

- [31]  πεῖρας οὐ τι θανάτου,
- [32]  οὐδ' ἡσύχιμον ἀμέραν ὁπότε, παῖδ' ἀελίου,
- [33]  ἀτειρεῖ σὺν ἀγαθῷ τελευτάσομεν· ῥοαὶ δ' ἄλλοτ' ἄλλαι
- [34]  εὐθυμῖαν τε μετὰ καὶ πόνων ἐς ἄνδρας ἔβαν.

Epode 2


- [35]  οὕτω δὲ Μοῖρ', ἃ τε πατρώιον
- [36]  τῶνδ' ἔχει τὸν εὐφρονα πότμον, θεόρτῳ σὺν ὄλβῳ
- [37]  ἐπὶ τι καὶ πῆμ' ἄγει παλιντράπελον ἄλλῳ χρόνῳ·
- [38]  ἐξ οὐπερ ἔκτεινε Λᾶον μόριμος υἱὸς
- [39]  συναντόμενος, ἐν δὲ Πυθῶνι χρησθὲν
- [40]  παλαίφατον τέλεσσεν.

Trias

Strophe 3

- [41]  ἰδοῖσα δ' ὄξεϊ' Ἑριννὺς
- [42]  ἔπεφνέ οἱ σὺν ἀλλαλοφονίᾳ γένος ἀρήιον·
- [43]  λείφθῃ δὲ Θέρσανδρος ἐριπέντι Πολυνείκει, νέοις ἐν ἀέθλοις
- [44]  ἐν μάχαις τε πολέμου
- [45]  τιμώμενος, Ἀδραστιδᾶν θάλος ἀρωγὸν δόμοις·
- [46]  ὄθεν σπέρματος ἔχοντα ρίζαν, πρέπει τὸν Αἰνησιδάμου
- [47]  ἐγκωμίων τε μελέων λυρᾶν τε τυγχανέμεν.

Antistrophe 3

- [48]  Ὀλυμπία μὲν γὰρ αὐτὸς

[49] γέρας ἔδεκτο, Πυθῶνι δ' ὁμόκλαρον ἔς ἀδελφεὸν
[50] Ἰσθμοῖ τε κοιναὶ Χάριτες ἄνθεα τεθρίππων δυωδεκαδρόμων
[51] ἄγαγον. τὸ δὲ τυχεῖν
[52] πειρώμενον ἀγωνίας δυσφρονᾶν παραλύει.
[53] ὁ μὰν πλοῦτος ἀρεταῖς δεδαιδαλμένος φέρει τῶν τε καὶ τῶν
[54] καιρόν, βαθεῖαν ὑπέχων μέριμναν ἀγροτέραν,

Epode 3

[55] ἀστήρ ἀρίζηλος, ἐτυμώτατον
[56] ἀνδρὶ φέγγος· εἰ δέ νιν ἔχων τις οἶδεν τὸ μέλλον,
[57] ὅτι θανόντων μὲν ἐνθάδ' αὐτίκ' ἀπάλαμνοι φρένες
[58] ποινὰς ἔτισαν, τὰ δ' ἐν τᾷδε Διὸς ἀρχῇ
[59] ἀλιτρὰ κατὰ γᾶς δικάζει τις ἐχθρῇ
[60] λόγον φράσαις ἀνάγκη·

Trias

Strophe 4

[61] ἴσαις δὲ νύκτεσσιν αἰεΐ,
[62] ἴσαις δ' ἀμέραις ἄλιον ἔχοντες, ἀπονέστερον
[63] ἐσλοὶ δέκονται βίοτον, οὐ χθόνα ταρασσοντες ἐν χερὸς ἀκμῇ
[64] οὐδὲ πόντιον ὕδωρ
[65] κεινὰν παρὰ δίαitan· ἀλλὰ παρὰ μὲν τιμίους
[66] θεῶν, οἵτινες ἔχαιρον εὐορκίαις, ἄδακρυν νέμονται
[67] αἰῶνα· τοὶ δ' ἀπροσόρατον ὀκχέοντι πόνον

Antistrophe 4

[68] ὅσοι δ' ἐτόλμασαν ἔστρλις|
[69] ἐκατέρωθι μείναντες ἀπὸ πάμπαν ἀδίκων ἔχειν|
[70] ψυχάν, ἔτειλαν Διὸς ὁδὸν παρὰ Κρόνου τύρσιν· ἔνθα μακάρων|
[71] νᾶσον ὠκεανίδες|
[72] αὔραι περιπνέουσιν, ἄνθεμα δὲ χρυσοῦ φλέγει,|
[73] τὰ μὲν χερσόθεν ἀπ' ἀγλαῶν δενδρέων, ὕδωρ δ' ἄλλα φέρβει,|
[74] ὄρμοισι τῶν χέρας ἀναπλέκοντι καὶ στεφάνους|

Epode 4

[75] βουλαῖς ἐν ὀρθαῖσι Ῥαδαμάνθυος,|
[76] ὃν πατὴρ ἔχει μέγας ἐτοῖμον αὐτῷ πάρεδρον,|
[77] πόσις ὁ πάντων Ῥέας ὑπέρτατον ἐχούσας θρόνον·|
[78] Πηλεὺς τε καὶ Κάδμος ἐν τοῖσιν ἀλέγονται·|
[79] Ἀχιλλέα τ' ἔνεικ', ἐπεὶ Ζηνὸς ἦτορ|
[80] λιταῖς ἔπεισε, μάτηρ·|

Trias

Strophe 5

[81] ὃς Ἴκτορ' ἔσφαλε, Τροίας|
[82] ἄμαχον ἀστραβῇ κίονα, Κύκνον τε θανάτῳ πόρεν,|
[83] Ἀοῦς τε παῖδ' Αἰθίοπα· πολλά μοι ὑπ' ἀγκῶνος ὠκέα βέλη|
[84] ἔνδον ἐντι φαρέτρας|
[85] φωνᾶντα συνετοῖσιν· ἐς δὲ τὸ πᾶν ἐρμηνέων|
[86] χατίζει· σοφὸς ὁ πολλὰ εἰδὼς φυᾶ· μαθόντες δὲ λάβροι|

[87] παγγλωσσία, κόρακες ὥς, ἄκραντα γαρούετων

Antistrophe 5

[88] Διὸς πρὸς ὄρνιχα θεῖον.

[89] ἔπεχε νῦν σκοπῶ τόξον, ἄγε θυμέ, τίνα βάλλομεν

[90] ἐκ μαλθακάς αὐτε φρενὸς εὐκλέας ὁϊστοὺς ἰέντες; ἐπὶ τοι

[91] Ἀκράγαντι τανύσαις

[92] αὐδάσομαι ἐνόρκιον λόγον ἀλαθεῖ νόῳ

[93] τεκεῖν μὴ τιν' ἑκατόν γε ἐτέων πόλιν φίλοις ἄνδρα μᾶλλον

[94] εὐεργέταν παπίσιν ἀφθονέστερόν τε χέρα

Epode 5

[95] Θήρωνος. ἀλλ' αἶνον ἐπέβα κόρος

[96] οὐ δίκῃ συναντόμενος, ἀλλὰ μάργων ὑπ' ἀνδρῶν,

[97] τὸ λαλαγῆσαι ἐθέλων κρύφον τε θέμεν ἐσλῶν καλοῖς

[98] ἔργοις· ἐπεὶ ψάμμος ἀριθμὸν περιπέφευγεν,

[99] καὶ κείνος ὅσα χάσματ' ἄλλοις ἔθηκεν

[100] τίς ἂν φράσαι δύναίτο;

Gedicht 3

APMATI EIS THEOΞENIA

Trias

Strophe 1

[1] Τυνδαρίδαις τε φιλοξείνοις ἀδεῖν καλλιπλοκάμῳ θ' Ἑλένῃ

[2] κλεινὰν Ἀκράγαντα γεραίρων εὐχομαι,

[3] Θήρωνος Ὀλυμπιονίκαν ὕμνον ὀρθώσαις, ἀκαμαντοπόδων

[4] ἵππων ἄωτον. Μοῖσα δ' οὕτω ποι παρέστα μοι νεοσίγαλον εὐρόντι τρόπον

[5] Δωρίῳ φωνᾶν ἐναρμόξαι πεδίλῳ

Antistrophe 1

[6] ἀγλαόκωμον. ἐπεὶ χαίταισι μὲν ζευχθέντες ἔπι στέφανοι

[7] πρᾶσσοντί με τοῦτο θεόδματον χρέος,

[8] φόρμιγγά τε ποικιλόγαρυν καὶ βοᾶν αὐλῶν ἐπέων τε θέσιν

[9] Αἰνησιδάμου παιδί συμμῖξαι πρεπόντως, ἃ τε Πίσσα με γεγωνεῖν· τᾶς ἄπο

[10] θεόμοροι νίσοντ' ἐπ' ἀνθρώπους ἀοιδαί,

Epode 1

[11] ὦ τινι, κραίνων ἐφετμὰς Ἡρακλέος προτέρας,

[12] ἀτρεκῆς Ἑλλανοδίκας γλεφάρων Αἰτωλὸς ἀνὴρ ὑψόθεν

[13] ἀμφὶ κόμαισι βάλλῃ γλαυκόχροα κόσμον ἐλαίας· τάν ποτε

[14] Ἰστρου ἀπὸ σκιαρᾶν παγᾶν ἔνεικεν Ἀμφιτρυωνιάδας,

[15] μῆμα τῶν Οὐλυμπία κάλλιστον ἀέθλων

Trias

Strophe 2

[16] δᾶμον Ὑπερβορέων πείσαις Ἀπόλλωνος θεράποντα λόγῳ.

[17] πιστὰ φρονέων Διὸς αἵτει πανδόκῳ

[18] ἄλσει σκιαρόν τε φύτευμα ξυνὸν ἀνθρώποις στέφανόν τ' ἀρετᾶν.

[19] ἤδη γὰρ αὐτῷ, πατρὶ μὲν βωμῶν ἀγισθέντων, διχόμηνης ὅλον χρυσάρματος

[20] ἐσπέρας ὀφθαλμὸν ἀντέφλεξε Μήνα,

Antistrophe 2

[21] καὶ μεγάλων ἀέθλων ἀγνὰν κρίσιν καὶ πενταετηρίδ' ἀμᾶ

[22] θῆκε ζαθέοις ἐπὶ κρημνοῖς Ἀλφειοῦ.

[23] ἀλλ' οὐ καλὰ δένδρε' ἔθαλλεν χῶρος ἐν βάσσαις Κρονίου Πέλοπος.

[24] τούτων ἔδοξεν γυμνὸς αὐτῷ κάπος ὀξείαις ὑπακουέμεν αὐγαῖς ἀελίου.

[25] δὴ τότε ἐς γαῖαν πορεύεν θυμὸς ὥρμα

Epode 2

[26] Ἰστρίαν νιν· ἔνθα Λατοῦς ἵπποσά θυγάτηρ

[27] δέξατ' ἐλθόντ' Ἀρκαδίας ἀπὸ δειρᾶν καὶ πολυγνάμπτων μυχῶν,

[28] εὐτέ νιν ἀγγελίαις Εὐρυσθέος ἔντυ' ἀνάγκα πατρόθεν

[29] χρυσόκερων ἔλαφον θήλειαν ἄξονθ', ἃν ποτε Ταῦγέτα

[30] ἀντιθεῖσ' Ὀρθωσίας ἔγραψεν ἱεράν.

Trias

Strophe 3

[31] τὰν μεθέπων ἶδε καὶ κείναν χθόνα πνοιᾶς ὄπιθεν Βορέα

[32] ψυχροῦ. τόθι δένδρεα θάμβαινε σταθείς.

[33] τῶν νιν γλυκὺς ἴμερος ἔσχεν δωδεκάγναμpton περὶ τέρμα δρόμου

[34] ἵππων φυτεῦσαι. καὶ νυν ἐς ταύταν ἑορτὰν Ἰλαος ἀντιθέοισιν νίσεται

[35] σὺν βαθυζώνοιο διδύμοις παισὶ Λήδας.

Antistrophe 3

[36] τοῖς γὰρ ἐπέτραπεν Οὐλυμπόνδ' ἰὼν θαητὸν ἀγῶνα νέμειν

[37] ἀνδρῶν τ' ἀρετᾶς πέρι καὶ ῥιμφαρμάτου

[38] διφρηλασίας. ἐμὲ δ' ὦν πα θυμὸς ὀτρύνει φάμεν Ἑμμενίδαις

[39] Θήρωνί τ' ἐλθεῖν κῦδος, εὐίππων διδόντων Τυνδαριδᾶν, ὅτι πλείσταισι βροτῶν

[40] ξεινίαις αὐτοὺς ἐποίχονται τραπέζαις,

Epode 3

[41] εὐσεβεῖ γνῶμα φυλάσσοντες μακάρων τελετάς.

[42] εἰ δ' ἀριστεύει μὲν ὕδωρ, κτεάνων δὲ χρυσὸς αἰδοιέστατος,

[43] νῦν δὲ πρὸς ἐσχατιὰν Θήρων ἀρεταῖσιν ἰκάνων ἄπτεται

[44] οἴκοθεν Ἡρακλέος σταλᾶν. τὸ πόρσω δ' ἔστι σοφοῖς ἄβατον

[45] κάσφοις. οὐ νιν διώξω· κεινὸς εἶην.

Gedicht 4

APMATI

Trias

Strophe 1

[1] ἐλατῆρ ὑπέρτατε βροντᾶς ἀκαμαντόποδος Ζεῦ· τεαῖ γὰρ ὤραι

[2] ὑπὸ ποικιλοφόρμιγγος αἰοιδᾶς ἐλίσσόμεναί μ' ἔπεμψαν

[3] ὕψηλοτάτων μάρτυρ' ἀέθλων.

[4] ξείνων δ' εὖ πρассόντων

[5] ἔσαναν αὐτίκ' ἀγγελίαν ποτὶ γλυκεῖαν ἐσλοί.

[6] ἀλλὰ Κρόνου παῖ, ὃς Αἴτναν ἔχεις,

[7] ἶπον ἀνεμόεσσαν ἑκατογκεφάλα Τυφῶνος ὀβρίμου,

[8] Οὐλυμπιονίκαν

[9] δέξαι Χαρίτων θ' ἕκατι τόνδε κῶμον,

Antistrophe 1

[10] χρονιώτατον φάος εύρυσθενέων ἀρετᾶν. Ψαύμιος γὰρ ἵκει

[11] ὀχέων, ὅς, ἐλαίᾳ στεφανωθείς Πισάτιδι, κῦδος ὄρσαι

[12] σπεύδει Καμαρίνα. θεὸς εὖφρων

[13] εἶη λοιπαῖς εὐχαῖς·

[14] ἐπεὶ νιν αἰνέω μάλα μὲν τροφαῖς ἐτοῖμον ἵππων,

[15] χαίροντά τε ξενίαις πανδόκοις

[16] καὶ πρὸς ἀσυχίαν φιλόπολιν καθαρχᾷ γνώμα τετραμμένον.

[17] οὐ ψεύδει τέγξω

[18] λόγον· διάπειρά τοι βροτῶν ἔλεγχος·

Epode 1

[19] ἅπερ Κλυμένοιο παῖδα

[20] Λαμνιάδων γυναικῶν ἔλυσεν ἐξ ἀτιμίας·

[21] χαλκείοισι δ' ἐν ἔντεσι νικῶν δρόμον

[22] ἔειπεν Ὑπιπυλείᾳ μετὰ στέφανον ἰών·

[23] οὗτος ἐγὼ ταχυτᾶτι·

[24] χεῖρες δὲ καὶ ἦτορ ἴσον. φύονται δὲ καὶ νέοις

[25] ἐν ἀνδράσιν πολιαὶ

[26] θαμὰ καὶ παρὰ τὸν ἀλικίας ἐοικότα χρόνον.

Gedicht 5

ΑΠΗΝΗΙ

Trias

Strophe 1

- [1] ὕψηλ' ἀρετᾶν καὶ στεφάνων ἄωτον γλυκύν
- [2] τῶν Οὐλυμπίᾳ, Ὀκεανοῦ θύγατερ, καρδίᾳ γελανεῖ
- [3] ἀκαμαντόποδός τ' ἀπήνας δέκευ Ψαύμιός τε δῶρα·

Antistrophe 1

- [4] ὃς τὰν σὺν πόλιν αὖξων, Καμάρινα, λαοτρόφον
- [5] βωμοὺς ἔξ διδύμους ἐγέραιρεν ἑορταῖς θεῶν μεγίσταις
- [6] ὑπὸ βουθυσίαις ἀέθλων τε πεμπαμέροις ἀμίλλαις,

Epeode 1

- [7] ἵπποις ἡμιόνοις τε μοναμπυκίᾳ τε. τὴν δὲ κῦδος ἀβρόν
- [8] νικάσαις ἀνέθηκε, καὶ ὃν πατέρ' Ἄκρων' ἐκάρυξε καὶ τὰν νέοικον ἔδραν.

Trias

Strophe 2

- [9] Ἴκων δ' Οἰνομάου καὶ Πέλοπος παρ' εὐηράτων
- [10] σταθμῶν, ᾧ πολιόχε Παλλάς, αἰδεῖ μὲν ἄλσος ἀγνόν
- [11] τὸ τεόν, ποταμόν τε Ὠανιν, ἐγχωρίαν τε λίμαν,

Antistrophe 2

- [12] καὶ σεμνοὺς ὀχετούς, ἵππαρις οἷσιν ἄρδει στρατόν,
- [13] κολλᾷ τε σταδίων θαλάμων ταχέως ὑψίγυιον ἄλσος,
- [14] ἀπ' ἀμαχανίας ἄγων ἐς φάος τόνδε δᾶμον ἀστῶν·

Epeode 2

- [15] αἰεὶ δ' ἀμφ' ἀρεταῖσι πόνος δαπάνη τε μάρναται πρὸς ἔργον
- [16] κινδύνῳ κεκαλυμμένον· ἥ δ' ἔχοντες σοφοὶ καὶ πολίταις ἔδοξαν ἔμμεν.

Trias

Strophe 3

[17] Σωτήρ ὕψινεφές Ζεῦ, Κρόνιόν τε ναίων λόφον

[18] τιμῶν τ' Ἀλφεὸν εὐρὺ ρέοντα Ἰδαῖόν τε σεμνὸν ἄντρον,

[19] ἰκέτας σέθεν ἔρχομαι Λυδίοις ἀπύων ἐν αὐλοῖς,

Antistrophe 3

[20] αἰτήσων πόλιν εὐανορίαισι τάνδε κλυταῖς

[21] δαιδάλλειν, σέ τ', Ὀλυμπιόνικε, Ποσειδανίαισιν ἵπποις

[22] ἐπιτερπόμενον φέρειν γῆρας εὖθυμον ἐς τελευτάν,

Epode 3

[23] υἱῶν, Ψαῦμι, παρισταμένων. ὕγιεντα δ' εἴ τις ὄλβον ἄρδει,

[24] ἐξαρκέων κτεάτεσσι καὶ εὐλογίαν προστιθείς, μὴ ματεύσῃ θεὸς γενέσθαι.

Gedicht 6

ΑΠΗΝΗΙ

Trias

Strophe 1

[1] χρυσέας ὑποστάσαντες εὐτειχεῖ προθύρῳ θαλάμου

[2] κίονας, ὥς ὅτε θαητὸν μέγαρον

[3] πάξομεν· ἀρχομένου δ' ἔργου πρόσωπον

[4] χρῆ θέμεν τηλαυγές· εἰ δ' εἴη μὲν Ὀλυμπιονίκας,

[5] βωμῷ τε μαντείῳ ταμίας Διὸς ἐν Πίσᾳ,

[6] συνοικιστῆρ τε τᾶν κλεινᾶν Συρακοσσᾶν· τίνα κεν φύγοι ὕμνον

[7] κεῖνος ἀνὴρ, ἐπικύρσαις ἀφθόνων ἀστῶν ἐν ἡμερταῖς ἀοιδαῖς;

Antistrophe 1

- [8] ἴστω γὰρ ἐν τούτῳ πεδίλῳ δαιμόνιον πόδ' ἔχων|
- [9] Σωστράτου υἱός· ἀκίνδυνον δ' ἀρεταῖ|
- [10] οὔτε παρ' ἀνδράσιν οὔτ' ἐν ναυσὶ κοίλαις|
- [11] τίμαι· πολλοὶ δὲ μέμνανται, καλὸν εἴ τι ποναθῇ·|
- [12] Ἀγησία, τὴν δ' αἴνος ἐτοῖμος, ὃν ἐνδίκας|
- [13] ἀπὸ γλώσσας Ἄδραστος μάντιν Οἰκλείδαν ποτ' ἐς Ἀμφιάρηον|
- [14] φθέγγατ', ἐπεὶ κατὰ γαῖ' αὐτόν τέ νιν καὶ φαιδίμας ἵππους ἔμαρψεν·|

Erode 1

- [15] ἐπὶ δ' ἔπειτα πυρᾶν νεκρῶν τελεσθεισᾶν Ταλαϊόνιδας|
- [16] εἶπεν ἐν Θήβαισι τοιοῦτόν τι ἔπος· ποθέω στρατιᾶς ὀφθαλμὸν ἐμᾶς,|
- [17] ἀμφοτέρων μάντιν τ' ἀγαθὸν καὶ δουρὶ μάρνασθαι· τὸ καὶ|
- [18] ἀνδρὶ κώμου δεσπότη πάρεστι Συρακοσίῳ·|
- [19] οὔτε δύσηρις ἐὼν οὔτ' ὦν φιλόνηκος ἄγαν,|
- [20] καὶ μέγαν ὄρκον ὁμόσσαις τοῦτό γέ οἱ σαφέως|
- [21] μαρτυρήσω· μελίφθογγοι δ' ἐπιτρέψοντι Μοῖσαι·|

Trias

Strophe 2

- [22] ὦ Φίντις, ἀλλὰ ξεῦξον ἤδη μοι σθένος ἡμιόνων,|
- [23] ἄ τάχος, ὄφρα κελεύθῳ τ' ἐν καθαρά|
- [24] βάσομεν ὄκχον, ἵκωμαί τε πρὸς ἀνδρῶν|
- [25] καὶ γένος· κεῖναι γὰρ ἐξ ἀλλᾶν ὁδὸν ἀγεμονεῦσαι|
- [26] ταύταν ἐπίστανται, στεφάνους ἐν Ὀλυμπίᾳ|

[27] ἐπεὶ δέξαντο· χρή τοίνυν πύλας ὕμνων ἀναπίνναμεν αὐταῖς·

[28] πρὸς Πιτάναν δὲ παρ' Εὐρώτα πόρον δεῖ σάμερόν μ' ἐλθεῖν ἐν ὥρᾳ·

Antistrophe 2

[29] ἄ τοι Ποσειδάωνι μιχθεῖσα Κρονίῳ λέγεται

[30] παῖδα ἰόπλοκον Εὐάδναν τεκέμεν.

[31] κρύψε δὲ παρθενίαν ὠδῖνα κόλποις·

[32] κυρίῳ δ' ἐν μηνὶ πέμποισ' ἀμφιπόλους ἐκέλευσεν

[33] ἥρῳ πορσαίνειν δόμεν Εἰλατίδα βρέφος,

[34] ὃς ἀνδρῶν Ἀρκάδων ἄνασσε Φαισάνᾳ λάχε τ' Ἀλφεὸν οἰκεῖν.

[35] ἔνθα τραφεῖσ' ὑπ' Ἀπόλλωνι γλυκείας πρῶτον ἔψαυσ' Ἀφροδίτας.

Epeode 2

[36] οὐδ' ἔλαθ' Αἴπυτον ἐν παντὶ χρόνῳ κλέπτουσα θεοῖο γόνον.

[37] ἀλλ' ὁ μὲν Πυθώναδ', ἐν θυμῷ πῖσαις χόλον οὐ φατὸν ὀξεῖα μελέτα,

[38] ὥχετ' ἰὼν μαντευσόμενος ταύτας περ' ἀτλάτου πάθας.

[39] ἃ δὲ φοινικόκροκον ζῶναν καταθηκαμένα

[40] κάλπιδά τ' ἀργυρέαν, λόχμας ὑπὸ κυανέας

[41] τίκτε θεόφρονα κοῦρον. τᾶ μὲν ὁ Χρυσοκόμας

[42] πραύμητιν τ' Ἐλείθυιαν παρέστασέν τε Μοίρας.

Trias

Strophe 3

[43] ἦλθεν δ' ὑπὸ σπλάγχνων ὑπ' ὠδῖνός τ' ἐρατᾶς Ἴαμος

[44] ἐς φάος αὐτίκα. τὸν μὲν κνιζομένα

- [45] λεῖπε χαμαί· δύο δὲ γλαυκῶπες αὐτὸν
- [46] δαιμόνων βουλαῖσιν ἐθρέψαντο δράκοντες ἀμεμφεῖ
- [47] ἰὼ μελισσᾶν καδόμενοι. βασιλεὺς δ' ἐπεῖ
- [48] πετραέσσας ἐλαύνων ἵκετ' ἐκ Πυθῶνος, ἅπαντας ἐν οἴκῳ
- [49] εἶρετο παῖδα, τὸν Εὐάδνα τέκοι· Φοίβου γὰρ αὐτὸν φᾶ γεγάκειν

Antistrophe 3

- [50] πατρός, περὶ θνατῶν δ' ἔσσεσθαι μάντιν ἐπιχθονίοις
- [51] ἔξοχον, οὐδέ ποτ' ἐκλείψειν γενεάν.
- [52] ὥς ἄρα μάνυε. τοῖ δ' οὔτ' ὦν ἀκοῦσαι
- [53] οὔτ' ἰδεῖν εὖχοντο πεμπταῖον γεγεννημένον. ἀλλ' ἐν
- [54] κέκρυπτο γὰρ σχοίνῳ βατιᾶ τ' ἐν ἀπειρίτῳ,
- [55] ἵων ξανθαῖσι καὶ παμπορφύροις ἀκτῖσι βεβρεγμένος ἀβρὸν
- [56] σῶμα· τὸ καὶ κατεφάμιξεν καλεῖσθαί νιν χρόνῳ σύμπαντι μάτηρ

Epeode 3

- [57] τοῦτ' ὄνυμ' ἀθάνατον. τερπνᾶς δ' ἐπεῖ χρυσοστεφάνοιο λάβεν
- [58] καρπὸν Ἥβας, Ἀλφεῷ μέσσω καταβάς ἐκάλεσσε Ποσειδᾶν' εὐρυβίαν,
- [59] ὃν πρόγονον, καὶ τοξοφόρον Δάλου θεοδμάτας σκοπόν,
- [60] αἰτέων λαοτρόφον τιμάν τιν' ἔῃ κεφαλᾷ,
- [61] νυκτὸς ὑπαίθριος. ἀντεφθέγξατο δ' ἄρτιεπής
- [62] πατρία ὄσσα, μετάλλασέν τέ νιν· ὄρσο, τέκνον,
- [63] δεῦρο πάγκοινον ἐς χώραν ἵμεν φάμας ὀπισθεν.

Trias

Strophe 4

- [64] ἴκοντο δ' ὑψηλοῖο πέτραν ἀλίβατον Κρονίου·
- [65] ἔνθα οἱ ὤπασε θησαυρὸν δίδυμον
- [66] μαντοσύνας, τόκα μὲν φωνὰν ἀκούειν
- [67] ψευδέων ἄγνωστον, εὖτ' ἂν δὲ θρασυμάχανος ἐλθῶν
- [68] Ἡρακλῆς, σεμνὸν θάλος Ἀλκαῖδᾶν, πατρὶ
- [69] ἑορτάν τε κτίσῃ πλειστόμβροτον τεθμόν τε μέγιστον ἀέθλων,
- [70] Ζηὺς ἐπ' ἀκροτάτῳ βωμῷ τότ' αὖ χρηστήριον θέσθαι κέλευσεν.

Antistrophe 4

- [71] ἐξ οὗ πολύκλειτον καθ' Ἑλλανας γένος Ἰαμιδᾶν.
- [72] ὄλβος ἅμ' ἔσπετο· τιμῶντες δ' ἀρετὰς
- [73] ἐς φανεράν ὁδὸν ἔρχονται. τεκμαίρει
- [74] χρῆμ' ἕκαστον· μῶμος ἐξ ἄλλων κρέμαται φθονεόντων
- [75] τοῖς, οἷς ποτε πρώτοις περὶ δωδέκατον δρόμον
- [76] ἐλαυνόντεσσιν αἰδοία ποτιστάξῃ Χάρις εὐκλέα μορφάν.
- [77] εἰ δ' ἐτύμως ὑπὸ Κυλλάνας ὄροις, Ἀγησία, μάτρως ἄνδρες

Epode 4

- [78] ναιετάοντες ἐδώρησαν θεῶν κάρυκα λιταῖς θυσίαις
- [79] πολλὰ δὴ πολλαῖσιν Ἑρμᾶν εὖσεβέως, δς ἀγῶνας ἔχει μοῖραν τ' ἀέθλων
- [80] Ἀρκαδίαν τ' εὐάνορα τιμᾷ· κείνος, ὦ παῖ Σωστράτου,
- [81] σὺν βαρυγδούπῳ πατρὶ κραίνει σέθεν εὐτυχίαν.
- [82] δόξαν ἔχω τιν' ἐπὶ γλώσσῃ λιγυρᾷ ἀκόντας,

[83] ἄ μ' ἐθέλοντα προσέρπει καλλιρόοισι πνοαῖς·

[84] ματρομάτῳ ἐμὰ Στυμφαλῖς, εὐανθῆς Μετώπα,

Trias

Strophe 5

[85] πλάξιππον ἃ Θήβαν ἔτικτεν, τᾶς ἐρατεινὸν ὕδωρ

[86] πίομαι, ἀνδράσιν αἰχματαῖσι πλέκων

[87] ποικίλον ὕμνον. ὄτρυνον νῦν ἐταίρους,

[88] Αἰνέα, πρῶτον μὲν Ἥραν Παρθενίαν κελαῆσαι,

[89] γυνῶνά τ' ἔπειτ', ἀρχαῖον ὄνειδος ἀλαθέσιν

[90] λόγοις εἰ φεύγομεν, Βοιωτίαν ὕν. ἐσσι γὰρ ἄγγελος ὀρθός,

[91] ῥυκόμων σκυτάλα Μοισᾶν, γλυκὺς κρατὴρ ἀγαθέγκτων ἀοιδᾶν·

Antistrophe 5

[92] εἰπὼν δὲ μεμνᾶσθαι Συρακοσσᾶν τε καὶ Ὀρτυγίας·

[93] τὰν ἱέρων καθαροῦ σκάπτῳ διέπων,

[94] ἄρτια μηδόμενος, φοινικόπεζαν

[95] ἀμφέπει Δάματρα, λευκίππου τε θυγατρὸς ἐορτάν,

[96] καὶ Ζηνὸς Αἰτναίου κράτος. ἀδύλογοι δέ νιν

[97] λύραι μολπαί τε γινώσκοντι. μὴ θράσσοι χρόνος ὄλβον ἐφέρπων.

[98] σὺν δὲ φιλοφροσύναις εὐηράτοις Ἀγησία δέξαιτο κῶμον

Epeode 5

[99] οἴκοθεν οἴκαδ' ἀπὸ Στυμφαλίων τειχέων ποτινισσόμενον,

[100] ματέρ' εὐμήλοιο λείποντ' Ἀρκαδίας. ἀγαθαὶ δὲ πέλοντ' ἐν χειμερίᾳ

- [101] νυκτὶ θοᾶς ἐκ ναὸς ἀπεσκήμφθαι δὴ ἄγκυραι. θεὸς
- [102] τῶν τε κείνων τε κλυτὰν αἴσαν παρέχοι φιλέων.
- [103] δέσποτα ποντομέδων, εὐθὺν δὲ πλὸν καμάτων
- [104] ἐκτὸς ἐόντα δίδοι, χρυσαλακάτοιο πόσις
- [105] Ἀμφιτρίτας, ἐμῶν δ' ὕμνων ἄεξ' εὐτερπὲς ἄνθος.

Gedicht 7

ΠΥΚΤΗ

Trias

Strophe 1

- [1] φιάλαν ὥς εἴ τις ἀφνειᾶς ἀπὸ χειρὸς ἐλὼν
- [2] ἔνδον ἀμπέλου καχλάζοισαν δρόσῳ
- [3] δωρήσεται
- [4] νεανίᾳ γαμβρῷ προπίνων οἴκοθεν οἴκαδε, πάγχρυσον κορυφὰν κτεάνων,
- [5] συμποσίου τε χάριν κᾶδός τε τιμάσαις νέον, ἐν δὲ φίλων
- [6] παρεόντων θῆκ' ἐνὶ ζαλωτὸν ὁμόφρονος εὐνᾶς.

Antistrophe 1

- [7] καὶ ἐγὼ νέκταρ χυτόν, Μοισᾶν δόσιν, ἀεθλοφόροις
- [8] ἀνδράσιν πέμπων, γλυκὺν καρπὸν φρενός,
- [9] ἰλάσκομαι,
- [10] Ὀλυμπία Πυθοῖ τε νικῶντεσσιν· ὁ δ' ὄλβιος, ὃν φᾶμαι κατέχωντ' ἀγαθαί.
- [11] ἄλλοτε δ' ἄλλον ἐποπτεύει Χάρις ζωθάλμιος ἀδυμελεῖ
- [12] θαμὰ μὲν φόρμιγγι παμφώνοισι τ' ἐν ἔντεσιν αὐλῶν.

Epode 1

[13] καὶ νυν ὑπ' ἀμφοτέρων σὺν Διαγόρᾳ κατέβαν τὰν ποντίαν

[14] ὕμνων παῖδ' Ἀφροδίτας Ἀελίοιο τε νύμφαν, Ῥόδον,

[15] εὐθυμάχαν ὄφρα πελώριον ἄνδρα παρ' Ἀλφειῷ στεφανωσάμενον

[16] αἰνέσω πυγμαῖς ἄποινα

[17] καὶ παρὰ Κασταλίου, πατέρα τε Δαμάγητον ἀδόντα Δίκᾳ,

[18] Ἀσίας εὐρυχόρου τρίπολιν νᾶσον πέλας

[19] ἐμβόλῳ ναίοντας Ἀργεῖα σὺν αἰχμᾷ.

Trias

Strophe 2

[20] ἐθέλῃσω τοῖσιν ἐξ ἀρχᾶς ἀπὸ Τλαπολέμου

[21] ξυνὸν ἀγγέλλων διορθῶσαι λόγον,

[22] Ἡρακλῆος

[23] εὐρυσθενεῖ γέννα. τὸ μὲν γὰρ πατρόθεν ἐκ Διὸς εὕχονται· τὸ δ' Ἀμυντορίδαι

[24] ματρόθεν Ἀστυδαμείας. ἀμφὶ δ' ἀνθρώπων φρασὶν ἀμπλακίαι

[25] ἀναρίθμητοι κρέμονται· τοῦτο δ' ἀμάχανον εὐρεῖν,

Antistrophe 2

[26] ὃ τι νῦν ἐν καὶ τελευτᾷ φέρτατον ἀνδρὶ τυχεῖν.

[27] καὶ γὰρ Ἀλκμήνας κασίγνητον νόθον

[28] σκάπτῳ θένων

[29] σκληρᾶς ἐλαίας ἔκταν' ἐν Τίρυνθι Λικύμνιον ἐλθόντ' ἐκ θαλάμων Μιδέας

[30] τᾷσδέ ποτε χθονὸς οἰκιστὴρ χολωθείς. αἱ δὲ φρενῶν ταραχαὶ

[31] παρέπλαγξαν καὶ σοφόν. μαντεύσατο δ' ἐς θεὸν ἐλθών.

Epode 2

[32] τῷ μὲν ὁ Χρυσοκόμας εὐώδεος ἔξ ἀδύτου ναῶν πλόνον

[33] εἶπε Λερναίᾳς ἀπ' ἀκτῶς εὐθὺν ἔς ἀμφιθάλασσον νομόν,

[34] ἔνθα ποτὲ βρέχε θεῶν βασιλεὺς ὁ μέγας χρυσέαις νιφάδεσσι πόλιν,

[35] ἀνίχ' Ἀφαίστου τέχναισιν

[36] χαλκελάτῳ πελέκει πατέρος Αθαναία κορυφὰν κατ' ἄκραν

[37] ἀνορούσαισ' ἀλάλαξεν ὑπερμάκει βοᾷ·

[38] Οὐρανὸς δ' ἔφριξέ νιν καὶ Γαῖα μάτηρ.

Trias

Strophe 3

[39] τότε καὶ φανσίμβροτος δαίμων Ὑπεριονίδας

[40] μέλλον ἔντειλεν φυλάξασθαι χρέος

[41] παισὶν φίλοις,

[42] ὥς ἂν θεᾷ πρῶτοι κτίσαιεν βωμὸν ἐναργέα, καὶ σεμνὰν θυσίαν θέμενοι

[43] πατρί τε θυμὸν ἰάναιεν κόρα τ' ἐγχειβρόμῳ. ἐν δ' ἀρετὰν

[44] ἔβαλεν καὶ χάρματ' ἀνθρώποισι Προμαθέος Αἰδώς·

Antistrophe 3

[45] ἐπὶ μὰν βαίνει τε καὶ λάθας ἀτέκμαρτα νέφος,

[46] καὶ παρέλκει πραγμάτων ὀρθὰν ὁδὸν

[47] ἔξω φρενῶν.

[48] καὶ τοὶ γὰρ αἰθοίσας ἔχοντες σπέρμ' ἀνέβαν φλογὸς οὗ· τεῦξαν δ' ἀπύροις ἱεροῖς

[49] ἄλσος ἐν ἀκροπόλει· κείνοις ὁ μὲν ξανθὰν ἀγαγὼν νεφέλαν

[50] πολὺν ὕσε χρυσόν· αὐτὰ δέ σφισιν ὥπασε τέχνην

Epode 3

[51] πᾶσαν ἐπιχθονίων Γλαυκῶπις ἀριστοπόνοις χερσὶ κρατεῖν.

[52] ἔργα δὲ ζωῶσιν ἐρπόντεσσι θ' ὁμοῖα κέλευθοι φέρον·

[53] ἦν δὲ κλέος βαθύ. δαέντι δὲ καὶ σοφία μείζων ἄδολος τελέθει.

[54] φαντὶ δ' ἀνθρώπων παλαιαί

[55] ῥήσεις, οὕπω, ὅτε χθόνα δατέοντο Ζεὺς τε καὶ ἀθάνατοι,

[56] φανερὰν ἐν πελάγει Ῥόδον ἔμμεν ποντίῳ,

[57] ἀλμυροῖς δ' ἐν βένθεσιν νᾶσον κεκρύφθαι.

Trias

Strophe 4

[58] ἀπεόντος δ' οὔτις ἔνδειξεν λάχος Ἀελίου·

[59] καὶ ῥά μιν χώρας ἀκλάρωτον λίπον,

[60] ἀγνὸν θεόν.

[61] μνασθέντι δὲ Ζεὺς ἄμπαλον μέλλεν θέμεν. ἀλλὰ νιν οὐκ εἴασεν· ἐπεὶ πολιᾶς

[62] εἶπέ τιν' αὐτὸς ὄρᾱν ἔνδον θαλάσσης αὐξομένην πεδόθεν

[63] πολύβοσκον γαῖαν ἀνθρώποισι καὶ εὐφρονα μήλοισι.

Antistrophe 4

[64] ἐκέλευσεν δ' αὐτίκα χρυσάμπυκα μὲν Λάχεσιν

[65] χεῖρας ἀντεῖναι, θεῶν δ' ὄρκον μέγαν

[66] μὴ παρφάμεν,

[67] ἀλλὰ Κρόνου σὺν παιδὶ νεῦσαι, φανεννὸν ἐς αἰθέρα νιν πεμφθεῖσαν ἑᾶ κεφαλᾷ

[68] ἐξοπίσω γέρας ἔσσεσθαι. τελευτάθεν δὲ λόγων κορυφαί

[69] ἐν ἀλαθείᾳ πετοῖσαι. βλάσ τε μὲν ἐξ ἀλὸς ὕγρᾳς

Epode 4

[70] νᾶσος, ἔχει τέ νιν ὀξειᾶν ὁ γενέθλιος ἀκτίνων πατήρ,

[71] πῦρ πνεόντων ἀρχὸς ἵππων· ἔνθα ῥόδῳ ποτὲ μιχθεὶς τέκεν

[72] ἐπὶ σοφώτατα νοήματ' ἐπὶ προτέρων ἀνδρῶν παραδεξαμένους

[73] παῖδας, ὧν εἷς μὲν Κάμειρον

[74] πρεσβυτάτον τε Ἰάλυσον ἔτεκεν Λίνδον τ'· ἀπάτερθε δ' ἔχον,

[75] διὰ γαῖαν τρίχα δασσάμενοι πατρίαν,

[76] ἀστέων μοῖραν, κέκληνται δέ σφιν ἔδραι.

Trias

Strophe 5

[77] τόθι λύτρον συμφορᾶς οἰκτρᾶς γλυκὺ Τλαπολέμῳ

[78] ἴσταται Τιρυνθίων ἀρχαγέτᾳ,

[79] ὥσπερ θεῶ,

[80] μήλων τε κνισσάεσσα πομπὰ καὶ κρίσις ἀμφ' ἀέθλοις. τῶν ἄνθεσι Διαγόρας

[81] ἔστεφανώσατο δῖς, κλεινᾶ τ' ἐν Ἰσθμῷ τετράκις εὐτυχέων,

[82] Νεμέᾳ τ' ἄλλαν ἐπ' ἄλλα, καὶ κρανααῖς ἐν Ἀθάναις.

Antistrophe 5

[83] ὃ τ' ἐν Ἀργεὶ χαλκὸς ἔγνω νιν, τὰ τ' ἐν Ἀρκαδίᾳ

[84] ἔργα καὶ Θήβαις, ἀγῶνές τ' ἔννομοι

[85] Βοιωτίων,

[86] Πέλλανά τ' Αἰγινά τε νικῶνθ' ἐξάκις. ἐν Μεγάροισιν τ' οὐχ ἕτερον λιθίνα

[87] ψᾶφος ἔχει λόγον. ἀλλ', ὦ Ζεῦ πάτερ, νώτοισιν Ἀταβυρίου

[88] μεδέων, τίμα μὲν ὕμνου τεθμὸν Ὀλυμπιονίκαν,

Epode 5

[89] ἄνδρα τε πύξ ἀρετὰν εὐρόντα, δίδοι τέ οἱ αἰδοίαν χάριν

[90] καὶ ποτ' ἀστῶν καὶ ποτὶ ξείνων. ἐπεὶ ὕβριος ἐχθρὰν ὁδὸν

[91] εὐθυπορεῖ, σάφα δαεῖς ἅ τέ οἱ πατέρων ὀρθὰι φρένες ἐξ ἀγαθῶν

[92] ἔχρεον. μὴ κρύπτε κοινὸν

[93] σπέρμ' ἀπὸ Καλλιάνακτος· Ἐρατιδᾶν τοι σὺν χαρίτεσσιν ἔχει

[94] θαλίας καὶ πόλις· ἐν δὲ μιᾷ μοῖρα χρόνου

[95] ἄλλοτ' ἄλλοῖται διαιθύσσοισιν αὔραι.

Gedicht 8

ΠΑΙΔΙ ΠΑΛΑΙΣΤΗ

Trias

Strophe 1

[1] μᾶτερ ὦ χρυσοστεφάνων ἀέθλων, Οὐλυμπία,

[2] δέσποιν' ἀλαθείας· ἵνα μάντιες ἄνδρες

[3] ἐμπύροις τεκμαιρόμενοι παραπειρῶνται Διὸς ἀργικεραύνου,

[4] εἴ τι ν' ἔχει λόγον ἀνθρώπων πέρι

[5] μαιομένων μεγάλην

[6] ἀρετὰν θυμῷ λαβεῖν,

[7] τῶν δὲ μόχθων ἀμπνοάν·

Antistrophe 1

- [8] ἄνεται δὲ πρὸς χάριν εὐσεβίας ἀνδρῶν λιταῖς.
- [9] ἀλλ' ὦ Πίσας εὐδενδρον ἐπ' Ἀλφεῶ ἄλσος,
- [10] τόνδε κῶμον καὶ στεφαναφορίαν δέξαι. μέγα τοι κλέος αἰεῖ,
- [11] ὥτινι σὸν γέρας ἔσπετ' ἀγλαόν.
- [12] ἄλλα δ' ἐπ' ἄλλον ἔβαν
- [13] ἀγαθῶν, πολλὰ δ' ὁδοὶ
- [14] σὺν θεοῖς εὐπραγίας.

Epode 1

- [15] Τιμόσθενες, ὕμμε δ' ἐκλάρωσεν πότμος
- [16] Ζηνὶ γενεθλίῳ· ὃς σὲ μὲν Νεμέα πρόφατον,
- [17] Ἀλκιμέδοντα δὲ παρ Κρόνου λόφῳ
- [18] θῆκεν Ὀλυμπιονίκαν.
- [19] ἦν δ' ἐσορᾶν καλός, ἔργῳ τ' οὐ κατὰ εἶδος ἐλέγχων
- [20] ἐξένεπε κρατέων πάλα δολιχήρετμον Αἰγιναν πάτραν.
- [21] ἔνθα σώτειρα Διὸς ξενίου
- [22] πάρεδρος ἀσκεῖται Θέμις

Trias

Strophe 2

- [23] ἔξοχ' ἀνθρώπων. ὅ τι γὰρ πολὺ καὶ πολλὰ ῥέπη,
- [24] ὀρθῶ διακρίνειν φρενὶ μὴ παρὰ καιρόν,
- [25] δυσπαλές· τεθμὸς δέ τις ἀθανάτων καὶ τάνδ' ἀλιερκέα χώραν
- [26] παντοδαποῖσιν ὑπέστασε ξένοις

[27] κίονα δαιμονίαν
[28] ὁ δ' ἐπαντέλλων χρόνος
[29] τοῦτο πράσσω μὴ κάμοι

Antistrophe 2

[30] Δωριεῖ λαῶ ταμειουμέναν ἐξ Αἰακοῦ·
[31] τὸν παῖς ὁ Λατοῦς εὐρυμέδων τε Ποσειδᾶν,
[32] ἴλῳ μέλλοντες ἐπὶ στέφανον τεῦξαι, καλέσαντο συνεργὸν
[33] τείχεος, ἣν ὅτι νιν πεπρωμένον
[34] ὀρνυμένων πολέμων
[35] πτολιπόρθοις ἐν μάχαις
[36] λάβρον ἀμπνεῦσαι καπνόν.

Erode 2

[37] γλαυκοὶ δὲ δράκοντες, ἐπεὶ κτίσθη νέον,
[38] πύργον ἐσαλλόμενοι τρεῖς, οἱ δύο μὲν κάπετον,
[39] αὖθι δ' ἀτυζομένω ψυχὰς βάλον·
[40] εἷς δ' ἀνόρουσε βοάσαις.
[41] ἔννεπε δ' ἀντίον ὀρμαίνων τέρας εὐθύς, Ἀπόλλων·
[42] "Πέργαμος ἀμφὶ τεαῖς, ἥρως, χερὸς ἐργασίαι ἀλίσκεται·
[43] ὥς ἐμοὶ φάσμα λέγει Κρονίδα
[44] πεμφθὲν βαρυγδούπου Διός·

Trias

Strophe 3

[45] οὐκ ἄτερ παίδων σέθεν, ἀλλ' ἅμα πρώτοις ῥάζεται
[46] καὶ τερτάτοις'. ὥς ἄρα θεὸς σάφα εἴπαις
[47] Ξάνθον ἥπειγεν καὶ Ἀμαζόνας εὐίππους καὶ ἐς Ἴστρον ἐλαύνων.
[48] Ὅρσοτρίαινα δ' ἐπ' Ἰσθμῷ ποντίῃ
[49] ἄρμα θοὸν τανύεν,
[50] ἀποπέμπων Αἰακὸν
[51] δεῦρ' ἀν' ἵπποις χρυσέαις,

Antistrophe 3

[52] καὶ Κορίνθου δειράδ' ἐποψόμενος δαιτικλυτάν.
[53] τερπνὸν δ' ἐν ἀνθρώποις ἶσον ἔσσεται οὐδέν.
[54] εἰ δ' ἐγὼ Μελησίᾳ ἐξ ἀγενείων κῦδος ἀνέδραμον ὕμνω,
[55] μὴ βαλέτω με λίθῳ τραχεῖ φθόνος.
[56] καὶ Νεμέᾳ γὰρ ὁμῶς
[57] ἐρέω ταύταν χάριν,
[58] τὰν δ' ἔπειτ' ἀνδρῶν μάχαν

Epeode 3

[59] ἐκ παγκρατίου. τὸ διδάσασθαι δέ τοι
[60] εἶδοτι ῥάτερον· ἄγνωμον δὲ τὸ μὴ προμαθεῖν.
[61] κουφότεραι γὰρ ἀπειράτων φρένες.
[62] κεῖνα δὲ κεῖνος ἂν εἴποι
[63] ἔργα περαιτέρον ἄλλων, τίς τρόπος ἄνδρα προβάσει

[64] ἐξ ἱερῶν ἀέθλων μέλλοντα ποθεινοτάταν δόξαν φέρειν.

[65] νῦν μὲν αὐτῷ γέρας Ἀλκιμέδων

[66] νίκαν τριακοστὰν ἐλών·

Trias

Strophe 4

[67] ὃς τύχῃ μὲν δαίμονος, ἀνορέας δ' οὐκ ἀμπλακῶν

[68] ἐν τέτρασιν παίδων ἀπεθήκατο γυίοις

[69] νόστον ἔχθιστον καὶ ἀτιμοτέραν γλῶσσαν καὶ ἐπίκρυφον οἶμον,

[70] πατρὶ δὲ πατρὸς ἐνέπνευσεν μένος

[71] γήραος ἀντίπαλον.

[72] Αἶδα τοι λάθεται

[73] ἄρμενα πράξαις ἀνήρ.

Antistrophe 4

[74] ἀλλ' ἐμὲ χρῆ μναμοσύναν ἀνεγείροντα φράσαι

[75] χειρῶν ἄωτον Βλεψιάδαις ἐπίνικον,

[76] ἔκτος οἷς ἤδη στέφανος περίκειται φυλλοφόρων ἀπ' ἀγώνων.

[77] ἔστι δὲ καὶ τι θανόντεσιν μέρος

[78] κὰν νόμον ἐρδομένων·

[79] κατακρύπτει δ' οὐ κόνις

[80] συγγόνων κεδνὰν χάριν.

Epode 4

[81] Ἑρμᾶ δὲ θυγατρὸς ἀκούσαις Ἰφίων

- [82] Ἀγγελίας, ἐνέποι κεν Καλλιμάχῳ λιπαρὸν
- [83] κόσμον Ὀλυμπίᾳ, ὅν σφι Ζεὺς γένει
- [84] ὦπασεν. ἐσλὰ δ' ἐπ' ἐσλοῖς
- [85] ἔργ' ἐθέλοι δόμεν, ὀξείας δὲ νόσους ἀπαλάλκοι.
- [86] εὖχομαι ἀμφὶ καλῶν μοῖρα Νέμεσιν διχόβουλον μὴ θέμεν.
- [87] ἀλλ' ἀπήμαντον ἄγων βίον
- [88] αὐτοῦς τ' ἀέξοι καὶ πόλιν.

Gedicht 9

ΠΑΛΑΙΣΤΗ

Trias

Strophe 1

- [1] τὸ μὲν Ἀρχιλόχου μέλος
- [2] φωνᾶεν Ὀλυμπίᾳ, καλλίνικος ὁ τριπλὸς κεχλαδῶς,
- [3] ἄρκεσε Κρόνιον παρ' ὄχθον ἀγεμονεῦσαι
- [4] κωμάζοντι φίλοις Ἐφαρμόστῳ σὺν ἐταίροις·
- [5] ἀλλὰ νῦν ἐκαταβόλων Μοισᾶν ἀπὸ τόξων
- [6] Δία τε φοινικοστερόπαν σεμνόν τ' ἐπίνειμαι
- [7] ἀκρωτήριον Ἄλιδος
- [8] τοιοῖσδε βέλεσσιν,
- [9] τὸ δὴ ποτε Λυδὸς ἥρωϊ Πέλοψ
- [10] ἐξάρτατο κάλλιστον ἔδνον Ἴπποδαμείας·

Antistrophe 1

- [11] πτερόεντα δ' ἔει γλυκὺν
- [12] Πυθῶναδ' οἷστόν· οὔτοι χαμαιπετέων λόγων ἐφάψεαι
- [13] ἀνδρὸς ἀμφὶ παλαίσμασιν φόρμιγγ' ἐλελίζων
- [14] κλεινᾶς ἐξ Ὀπόντος· αἰνήσας ἔκ καὶ υἱόν,
- [15] ἄν Θέμις θυγάτηρ τέ οἱ σῶτειρα λέλογχεν
- [16] μεγαλόδοξος Εὐνομία, θάλλει δ' ἀρεταῖσιν
- [17] σὺν τε, Κασταλία, πάρα
- [18] Ἀλφεοῦ τε ῥέεθρον·
- [19] ὅθεν στεφάνων ἄωτοι κλυτὰν
- [20] Λοκρῶν ἐπαείροντι ματέρ' ἀγλαόδενδρον.

Epode 1

- [21] ἐγὼ δέ τοι φίλαν πόλιν
- [22] μαλεραῖς ἐπιφλέγων αἰοδαῖς,
- [23] καὶ ἀγάνορος ἵππου
- [24] θᾶσσον καὶ ναὸς ὑποπτέρου παντᾶ
- [25] ἀγγελίαν πέμψω ταύταν,
- [26] εἰ σὺν τινι μοιριδίῳ παλάμῃ
- [27] ἐξαίρετον Χαρίτων νέμομαι κᾶπον·
- [28] κεῖναι γὰρ ὥπασαν τὰ τέρπν'· ἀγαθοὶ δὲ καὶ σοφοὶ κατὰ δαίμον' ἄνδρες

Trias

Strophe 2

- [29] ἐγένοντ'· ἐπεὶ ἀντίᾳ

[30] πῶς ἄν τριόδοντος Ἡρακλέης σκύταλον τίναξε χερσίν,

[31] ἀνὲκ' ἄμφι Πύλον σταθεὶς ἤρειδε Ποσειδᾶν

[32] ἤρειδεν δέ νιν ἀργυρέῳ τόξῳ πολεμίζων

[33] Φοῖβος, οὐδ' Αἴδας ἀκινήταν ἔχε ῥάβδον,

[34] βρότεια σώμαθ' ᾗ κατάγει κοίλαν πρὸς ἀγυῖαν

[35] θνασκόντων; ἀπό μοι λόγον

[36] τοῦτον, στόμα, ῥῖπον·

[37] ἐπεὶ τό γε λοιδορῆσαι θεοὺς

[38] ἔχθρὰ σοφία, καὶ τὸ καυχᾶσθαι παρὰ καιρὸν

Antistrophe 2

[39] μανίαισιν ὑποκρέκει.

[40] μὴ νῦν λαλάγῃ τὰ τοιαῦτ'· ἔα πόλεμον μάχαν τε πᾶσαν

[41] χωρὶς ἀθανάτων· φέροις δὲ Πρωτογενείας

[42] ἄστει γλῶσσαν, ἵν' αἰολοβρόντα Διὸς αἴσα

[43] Πύρρα Δευκαλίων τε Παρνασοῦ καταβάντε

[44] δόμον ἔθεντο πρῶτον, ἄτερ δ' εὐνᾶς ὁμόδαμον

[45] κτισσάσθαι λίθινον γόνον·

[46] λαοὶ δ' ὀνύμασθεν.

[47] ἔγειρ' ἐπέων σφιν οἶμον λιγύν,

[48] αἶνει δὲ παλαιὸν μὲν οἶνον, ἄνθεα δ' ὕμνων

Epode 2

[49] νεωτέρων. λέγοντι μὰν
[50] χθόνα μὲν κατακλύσαι μέλαιναν
[51] ὕδατος σθένης, ἀλλὰ
[52] Ζηὸς τέχναις ἀνάπτωτιν ἐξαίφνης
[53] ἄντλον ἐλεῖν. κείνων ἔσαν
[54] χαλκάσπιδες ὑμέτεροι πρόγονοι
[55] ἀρχᾶθεν Ἰαπετιονίδος φύτλας
[56] κοῦροι κορᾶν καὶ φερτάτων Κρονιδᾶν, ἐγχώριοι βασιλῆες αἰεῖ,

Trias

Strophe 3

[57] πρὶν Ὀλύμπιος ἀγεμὼν
[58] θύγατρ' ἀπὸ γᾶς Ἐπειῶν Ὀπέντος ἀναρπάσας, ἔκαλος
[59] μίχθη Μαιναλίσαισιν ἐν δειραῖς, καὶ ἔνεικεν
[60] Λοκρῷ, μὴ καθέλοι μιν αἰὼν πότμον ἐφάψαις
[61] ὄρφανὸν γενεᾶς. ἔχεν δὲ σπέρμα μέγιστον
[62] ἄλοχος, εὐφράνθη τε ἰδὼν ἥρωις θετὸν υἱόν,
[63] μάτρωος δ' ἐκάλεσσε νιν
[64] ἰσώνυμον ἔμμεν,
[65] ὑπέρφατον ἄνδρα μορφᾶ τε καὶ
[66] ἔργοισι. πόλιν δ' ὥπασεν λαόν τε διαιτᾶν.

Antistrophe 3

- [67] ἀφίκοντο δέ οἱ ξένοι,
- [68] ἔκ τ' Ἄργεος ἔκ τε Θηβᾶν, οἱ δ' Ἀρκάδες, οἱ δὲ καὶ Πισᾶται.
- [69] υἷὸν δ' Ἄκτορος ἐξόχως τίμασεν ἐποίκων
- [70] Αἰγίνας τε Μενόιτιον τοῦ παῖς ἄμ' Ἀτρείδαις
- [71] Τεύθραντος πεδίων μολῶν ἔστα σὺν Ἀχιλλεῖ
- [72] μόνος, ὅτ' ἀλκᾶντας Δαναοὺς τρέψαις ἀλίσαισιν
- [73] πρύμναις Τήλεφος ἔμβαλεν.
- [74] ὥστ' ἔμφρονι δεῖξαι
- [75] μαθεῖν Πατρόκλου βιατὰν νόον.
- [76] ἐξ οὗ Θέτιος γόνος οὐλίῳ νιν ἐν Ἄρει

Erode 3

- [77] παραγορεῖτο μή ποτε
- [78] σφετέρας ἄτερθε ταξιοῦσθαι
- [79] δαμασιμβρότου αἰχμᾶς.
- [80] εἶην εὐρησιεπὴς ἀναγεῖσθαι
- [81] πρόσφορος ἐν Μοισᾶν δίφρῳ.
- [82] τόλμα δὲ καὶ ἀμφιλαφὴς δύναμις
- [83] ἔσποιτο. προξενία δ' ἀρετᾷ τ' ἦλθον
- [84] τιμᾶρος ἰσθμίαισι Λαμπρομάχου μίτραις, ὅτ' ἀμφοτέροι κράτησαν

Trias

Strophe 4

- [85] μίαν ἔργον ἀν' ἀμέραν.

[86] ἄλλαι δὲ δύο ἐν Κορίνθου πύλαις ἐγένοντ' ἔπειτα χάρμαι,

[87] ταὶ δὲ καὶ Νεμέας Ἐφαρμόστῳ κατὰ κόλπον·

[88] Ἄργει τ' ἔσχεθε κύδος ἀνδρῶν, παῖς δ' ἐν Ἀθάναις,

[89] οἶον δ' ἐν Μαραθῶνι συλαθεὶς ἀγενεῖων

[90] μένεν ἀγῶνα πρεσβυτέρων ἀμφ' ἀργυρίδεσσιν·

[91] φῶτας δ' ὄξυρεπεῖ δόλῳ

[92] ἀπτῶτι δαμάσσαις

[93] διήρχετο κύκλον ὅσσα βοᾷ,

[94] ὠραῖος ἐὼν καὶ καλὸς κάλλιστά τε ῥέξαις.

Antistrophe 4

[95] τὰ δὲ Παρρασίῳ στρατῶ

[96] θαυμαστὸς ἐὼν φάνη Ζηνὸς ἀμφὶ πανάγυριν Λυκαίου,

[97] καὶ ψυχρᾶν ὁπότ' εὐδιανὸν φάρμακον αὐρᾶν

[98] Πελλάνῃ φέρε· σύνδικος δ' αὐτῷ Ἰολάου

[99] τύμβος εἰναλία τ' Ἐλευσὶς ἀγλαΐαισιν.

[100] τὸ δὲ φυᾷ κράτιστον ἅπαν· πολλοὶ δὲ διδασκταῖς

[101] ἀνθρώπων ἀρεταῖς κλέος

[102] ὦρουσαν ἀρέσθαι.

[103] ἄνευ δὲ θεοῦ σεσιγαμένον

[104] οὐ σκαιότερον χρῆμ' ἕκαστον. ἐντὶ γὰρ ἄλλαι

Epode 4

[105] ὁδῶν ὁδοὶ περαίτεραι,
[106] μία δ' οὐχ ἅπαντας ἅμμε θρέψει
[107] μελέτα· σοφαί μὲν
[108] αἰπειναί· τοῦτο δὲ προσφέρων ἄθλον,
[109] ὄρθιον ὠρυσαι θαρσέων,
[110] τόνδ' ἀνέρα δαιμονίᾳ γεγάμεν
[111] εὐχειρα, δεξιόγυιον, ὀρώντ' ἀλκάν,
[112] Αἴαν, τεον τ' ἐν δαιτὶ Ἰλιάδα νικῶν ἐπεστεφάνωσε βωμόν.

Gedicht 10

ΠΑΙΔΙ ΠΥΚΤΗΙ

Trias

Strophe 1

[1] τὸν Ὀλυμπιονίκαν ἀνάγνωτέ μοι
[2] Ἀρχεστράτου παῖδα, πόθι φρενὸς
[3] ἔμᾳς γέγραπται· γλυκὺ γὰρ αὐτῷ μέλος ὀφείλων ἐπιλέλαθ'· ὦ Μοῖσ', ἀλλὰ σὺ καὶ θυγάτηρ
[4] Ἀλάθεια Διός, ὀρθᾶ χερὶ
[5] ἐρύκετον ψευδέων
[6] ἐνιπὰν ἀλιτόξενον.

Antistrophe 1

[7] ἔκαθεν γὰρ ἐπελθὼν ὁ μέλλων χρόνος
[8] ἐμὸν καταίσχυνε βαθὺ χρέος.
[9] ὅμως δὲ λῦσαι δυνατὸς ὀξεῖαν ἐπιμομφὰν τόκος· ὀρᾷτ' ὦν νῦν ψᾶφον ἐλίσσομέναν

[10] ὅπα κῦμα κατακλύσσει ῥέον,

[11] ὅπα τε κοινὸν λόγον

[12] φίλαν τίσομεν ἐς χάριν.

Epode 1

[13] νέμει γὰρ Ἀτρέκεια πόλιν Λοκρῶν Ζεφυρίων,

[14] μέλει τέ σφισι Καλλιόπα

[15] καὶ χάλκεος Ἴαρος· τράπε δὲ Κύκνεια μάχα καὶ ὑπέρβιον

[16] Ἡρακλέα· πύκτας δ' ἐν Ὀλυμπιάδι νικῶν

[17] Ἴλα φερέτω χάριν

[18] Ἀγησίδαμος ὥς

[19] Ἀχιλεῖ Πάτροκλος.

[20] θήξαις δέ κε φύντ' ἀρετᾶ ποτὶ

[21] πελώριον ὀρμάσαι κλέος ἀνὴρ θεοῦ σὺν παλάμαις.

Trias

Strophe 2

[22] ἄπονον δ' ἔλαβον χάρμα παῦροί τινες,

[23] ἔργων πρὸ πάντων βιότῳ φάος.

[24] ἀγῶνα δ' ἐξαίρετον ἀεῖσαι θέμιτες ὥρσαν Διός, ὃν ἀρχαίῳ σάματι παρ Πέλοπος

[25] τρωῶν ἐξάριθμον ἐκτίσσατο,

[26] ἐπεὶ Ποσειδάνιον

[27] πέφνε Κτέατον ἀμύμονα,

Antistrophe 2

[28] πέφνε δ' Εὔρυτον, ὥς Αὐγέαν λάτριον

[29] ἀέκονθ' ἐκὼν μισθὸν ὑπέρβιον

[30] πρᾶσσοιτο, λόχμαισι δὲ δοκεύσαις ὑπὸ Κλεωνᾶν δάμασε καὶ κείνους Ἡρακλῆς ἐφ' ὁδῷ,

[31] ὅτι πρόσθε ποτὲ Τιρύνθιον

[32] ἔπερσαν αὐτῷ στρατὸν

[33] μυχοῖς ἤμενον Ἄλιδος

Erode 2

[34] Μολίονες ὑπερφίαλοι. καὶ μὰν ξεναπάτας

[35] Ἐπειῶν βασιλεὺς ὀπιθεν

[36] οὐ πολλὸν ἶδε πατρίδα πολυκτέανον ὑπὸ στερεῷ πυρὶ

[37] πλαγαῖς τε σιδάρου βαθὺν εἰς ὄχετον ἄτας

[38] ἵζοισαν ἔαν πόλιν.

[39] νεῖκος δὲ κρεσσόνων

[40] ἀποθέσθ' ἄπορον.

[41] καὶ κείνος ἀβουλία ὕστατος

[42] ἄλῳσις ἀντάσαις θάνατον αἰπὺν οὐκ ἐξέφυγεν.

Trias

Strophe 3

[43] ὁ δ' ἄρ' ἐν Πίσᾳ ἔλσαις ὄλον τε στρατὸν

[44] λαίαν τε πᾶσαν Διὸς ἄλκιμος

[45] υἱὸς σταθμᾶτο ζάθεον ἄλσος πατρὶ μεγίστῳ· περὶ δὲ πάξαις Ἄλτιν μὲν ὄγ' ἐν καθαρῷ

[46] διέκρινε, τὸ δὲ κύκλῳ πέδον

[47] ἔθηκε δόρπου λύσιν,

[48] τιμάσαις πόρον Ἀλφειοῦ

Antistrophe 3

[49] μετὰ δώδεκ' ἀνάκτων θεῶν. καὶ πάγον

[50] Κρόνου προσεφθέγγατο· πρόσθε γὰρ

[51] νώνυμνος, ᾧ Οἰνόμαος ἄρχε, βρέχετο πολλᾶ νιφάδι. ταῦτα δ' ἐν πρωτογόνῳ τελετᾷ

[52] παρέσταν μὲν ἄρα Μοῖραι σχεδὸν

[53] ὃ τ' ἐξελέγχων μόνος

[54] ἀάθειαν ἐτήτυμον

Epode 3

[55] χρόνος. τὸ δὲ σαφανὲς ἰὼν πόρσω κατέφρασεν,

[56] ὅπα τὰν πολέμοιο δόσιν

[57] ἀκρόθινα διελὼν ἔθυε καὶ πενταετηρίδ' ὅπως ἄρα

[58] ἔστασεν ἑορτὰν σὺν Ὀλυμπίαδι πρώτῃ

[59] νικαφορίαισί τε.

[60] τίς δὴ ποταίνιον

[61] ἔλαχε στέφανον

[62] χεῖρεσσι ποσὶν τε καὶ ἄρματι,

[63] ἀγώνιον ἐν δόξῃ θέμενος εὖχος, ἔργῳ καθελὼν;

Trias

Strophe 4

[64] σταδίου μὲν ἀρίστευσεν εὐθὺν τόνον

[65] ποσσὶ τρέχων παῖς ὁ Λικυμνίου

[66] Οἰωνός· Ἴκεν δὲ Μιδέαθεν στρατὸν ἐλαύνων· ὁ δὲ πάλᾳ κυδαίνων Ἴεμος Τεγέαν·

[67] Δόρυκλος δ' ἔφερε πυγμαῖς τέλος,

[68] Τίρυνθα ναίων πόλιν·

[69] ἀν' ἵπποισι δὲ τέτρασιν

Antistrophe 4

[70] ἀπὸ Μαντινέας Σᾶμος Ὀλιροθίου·

[71] ἄκοντι Φράστῳρ ἔλασε σκοπόν·

[72] μᾶκος δὲ Νικεὺς ἔδике πέτρῳ χεῖρα κυκλώσας ὑπὲρ ἀπάντων, καὶ συμμαχία θόρυβον

[73] παραίθυξε μέγαν· ἐν δ' ἔσπερον

[74] ἔφλεξεν εὐώπιδος

[75] σελάνας ἐρατὸν φάος·

Erode 4

[76] αἰίδετο δὲ πᾶν τέμενος τερπναῖσι θαλαῖαις

[77] τὸν ἐγκώμιον ἀμφὶ τρόπον·

[78] ἀρχαῖς δὲ προτέραις ἐπόμενοι καὶ νυν ἐπωνυμίαν χάριν

[79] νίκας ἀγερώχου, κελαδησόμεθα βροντὰν

[80] καὶ πυρπάλαμον βέλος

[81] ὀρσικτύπου Διός,

[82] ἐν ἅπαντι κράτει

[83] αἶθωνα κεραυνὸν ἀραρότα·

[84] χλιδῶσα δὲ μολπὰ πρὸς κάλαμον ἀντιάξει μελέων,

Trias

Strophe 5

[85] τὰ παρ' εὐκλείῃ Δίρκῃ χρόνῳ μὲν φάνεν·
[86] ἀλλ' ὥτε παῖς ἐξ ἀλόχου πατρὶ
[87] ποθεινὸς ἵκοντι νεότατος τὸ πάλιν ἤδη, μάλα δέ οἱ θερμαίνει φιλότατι νόον·
[88] ἐπεὶ πλοῦτος ὁ λαχὼν ποιμένα
[89] ἐπακτὸν ἀλλότριον,
[90] θνήσκοντι στυγερώτατος·

Antistrophe 5

[91] καὶ ὅταν καλὰ ἔρξαις ἀοιδᾶς ἄτερ,
[92] Ἀγησίδαμ', εἰς Αἶδα σταθμὸν
[93] ἀνὴρ ἵκηται, κενεὰ πνεύσαις ἔπορε μόχθῳ βραχύ τι τερπνόν. τὴν δ' ἀδυεπὴς τε λύρα
[94] γλυκύς τ' αὐλὸς ἀναπάσσει χάριν·
[95] τρέφοντι δ' εὐρὺ κλέος
[96] κόραι Πιερίδες Διός·

Epeode 5

[97] ἐγὼ δὲ συνεφαπτόμενος σπουδᾶ, κλυτὸν ἔθνος
[98] Λοκρῶν ἀμφέπεσον μέλιτι
[99] εὐάνορα πόλιν καταβρέχων· παῖδ' ἐρατὸν δ' Ἀρχεστράτου
[100] αἶνῃσα, τὸν εἶδον κρατέοντα χερὸς ἀλκᾶ
[101] βωμὸν παρ' Ὀλύμπιον,
[102] κεῖνον κατὰ χρόνον
[103] ἰδέα τε καλὸν

[104] ὥρᾱ τε κεκραμένον, ἅ ποτε

[105] ἀναιδέα Γανυμήδει μόνον ἄλλακε σὺν Κυπρογενεῖ.

Gedicht 11

ΠΑΙΔΙ ΠΥΚΤΗΙ

Trias

Strophe 1

[1] ἔστιν ἀνθρώποις ἀνέμων ὅτε πλείστα

[2] χρήσις, ἔστιν δ' οὐρανίων ὑδάτων,

[3] ὀμβρίων παίδων νεφέλας.

[4] εἰ δὲ σὺν πόνῳ τις εὖ πράσσοι, μελιγάρυες ὕμνοι

[5] ὑστέρων ἀρχὰ λόγων

[6] τέλλεται καὶ πιστὸν ὄρκιον μεγάλας ἀρεταῖς.

Antistrophe 1

[7] ἀφθόνητος δ' αἶνος Ὀλυμπιονίκαις

[8] οὗτος ἄγκειται. τὰ μὲν ἀμετέρα

[9] γλῶσσα ποιμαίνειν ἐθέλει.

[10] ἐκ θεοῦ δ' ἀνὴρ σοφαῖς ἀνθεῖ πραπίδεσσιν ὁμοίως.

[11] ἴσθι νῦν, Ἀρχεστράτου

[12] παῖ, τεᾶς, Ἀγησίδαμε, πυγμαχίας ἔνεκεν

Epode 1

[13] κόσμον ἐπὶ στεφάνῳ χρυσέας ἐλαίας

[14] ἀδυμελῇ κελαδήσω,

[15] Ζεφυρίων, Λοκρῶν γενεὰν ἀλέγων.

[16] ἔνθα συγκωμάξατ'· ἐγγυάσομαι

[17] ὕμιν, ὦ Μοῖσαι, φυγόξεινον στρατὸν

[18] μηδ' ἀπείρατον καλῶν,

[19] ἀκρόσοφον δὲ καὶ αἰχματὰν ἀφίξεσθαι. τὸ γὰρ ἐμφυῆς οὔτ' αἵθων ἀλώπηξ
[20] οὔτ' ἐρίβρομοι λέοντες διαλλάξαντο ἦθος.

Gedicht 12

ΔΟΛΙΧΟΔΡΟΜΩΙ

Trias

Strophe 1

[1] λίσσομαι, παῖ Ζηνὸς Ἐλευθερίου,

[2] ἡμέραν εὐρυσθενέ' ἀμφιπόλεις, σώτειρα Τύχα.

[3] τὴν γὰρ ἐν πόντῳ κυβερνῶνται θαλῖ

[4] νᾶες, ἐν χέρσῳ τε λαιψηροὶ πόλεμοι

[5] κάγοραὶ βουλαφόροι. αἶ γε μὲν ἀνδρῶν

[6] πόλλ' ἄνω, τὰ δ' αὖ κάτω ψεύδῃ μεταμῶνια τάμνοισαι κυλίνδοντ' ἐλπίδες·

Antistrophe 1

[7] σύμβολον δ' οὐ πώ τις ἐπιχθονίων

[8] πιστὸν ἀμφὶ πράξιος ἐσσομένας εὖρεν θεόθεν·

[9] τῶν δὲ μελλόντων τετύφλωνται φραδαί.

[10] πολλὰ δ' ἀνθρώποις παρὰ γνῶμαν ἔπεσεν,

[11] ἔμπαλιν μὲν τέρπιος, οἱ δ' ἀνιαραῖς

[12] ἀντικύρσαντες ζάλαις ἐσλὸν βαθὺ πήματος ἐν μικρῷ πεδάμειψαν χρόνῳ.

Epode 1

[13] υἱὲ Φιλάνορος, ἦτοι καὶ τεᾶ κεν,
[14] ἔνδομάχας ἅτ' ἀλέκτωρ, συγγόνῳ παρ' ἐστίᾳ
[15] ἀκλεῆς τιμὰ κατεφυλλορόησε ποδῶν,
[16] εἰ μὴ στάσις ἀντιάνειρα Κνωσίας ἄμερσε πάτρας.
[17] νῦν δ' Ὀλυμπία στεφανωσάμενος
[18] καὶ δις ἐκ Πυθῶνος ἴσθμοι τ', Ἐργότελες,
[19] θερμὰ Νυμφᾶν λουτρὰ βαστάξεις, ὁμιλέων παρ' οἰκείαις ἀρούραις.

Gedicht 13

ΣΤΑΔΙΟΔΡΟΜΩΙ ΚΑΙ ΠΕΝΤΑΘΛΩΙ

Trias

Strophe 1

[1] τρισολυμπιονίκαν
[2] ἐπαινέων οἶκον ἄμερον ἀστοῖς,
[3] ξένοισι δὲ θεράποντα, γνῶσομαι
[4] τὰν ὀλβίαν Κόρινθον, Ἴσθμίου
[5] πρόθυρον Ποτειδᾶνος, ἀγλαόκουρον.
[6] ἐν τᾷ γὰρ Εὐνομία ναίει, κασίγνηταί τε, βάθρον πολίων ἀσφαλές,
[7] Δίκη καὶ ὁμότροφος Εἰρήνη, τάμι' ἀνδράσι πλούτου,
[8] χρύσειαι παῖδες εὐβούλου Θέμιτος.

Antistrophe 1

[9] ἐθέλονται δ' ἀλέξειν
[10] Ὕβριν, Κόρου ματέρα θρασύμυθον.

[11] ἔχω καλά τε φράσαι, τόλμα τέ μοι

[12] εὐθεῖα γλῶσσαν ὀρνύει λέγειν.

[13] ἄμαχον δὲ κρύψαι τὸ συγγενὲς ἦθος.

[14] ὕμιν δέ, παῖδες Ἀλάτα, πολλὰ μὲν νικαφόρον ἀγλαίαν ὥπασαν

[15] ἄκραις ἀρεταῖς ὑπερελθόντων ἱεροῖς ἐν ἀέθλοις,

[16] πολλὰ δ' ἐν καρδίαις ἀνδρῶν ἔβαλον

Epode 1

[17] ὦραι πολυάνθεμοι ἀρχαῖα σοφίσμαθ'. ἅπαν δ' εὐρόντος ἔργον.

[18] ταῖ Διωνύσου πόθεν ἐξέφανεν

[19] σὺν βοηλάτῃ χάριτες διθυράμβῳ.

[20] τίς γὰρ ἱππείοις ἐν ἔντεσιν μέτρα,

[21] ἢ θεῶν ναοῖσιν οἴωνῶν βασιλέα δίδυμον

[22] ἐπέθηκ'; ἐν δὲ Μοῖσ' ἀδύπνοος,

[23] ἐν δ' Ἄρης ἀνθεῖ νέων οὐλῆαις αἰχμαῖσιν ἀνδρῶν.

Trias

Strophe 2

[24] ὕπατ' εὐρὸν ἀνάσσω

[25] Ὀλυμπίας, ἀφθόνητος ἔπεσιν

[26] γένοιο χρόνον ἅπαντα, Ζεῦ πάτερ,

[27] καὶ τόνδε λαὸν ἀβλαβῇ νέμων

[28] Ξενοφῶντος εὖθυνε δαίμονος οὔρον.

[29] δέξαι τέ οἱ στεφάνων ἐγκώμιον τεθμόν, τὸν ἄγει πεδίον ἐκ Πίσας,

[30] πεντάθλῳ ἅμα σταδίου νικῶν δρόμον· ἀντεβόλησεν

[31] τῶν ἀνὴρ θνατὸς οὕπω τις πρότερον.

Antistrophe 2

[32] δύο δ' αὐτὸν ἔρεψαν

[33] πλόκοι σελίνων ἐν Ἰσθμιάδεσσιν

[34] φανέντα· Νέμεά τ' οὐκ ἀντιξοεῖ.

[35] πατρὸς δὲ Θεσσαλοῦ ἐπ' Ἀλφειῷ

[36] ῥέεθροισιν αἶγλα ποδῶν ἀνάκειται,

[37] Πυθοῖ τ' ἔχει σταδίου τιμὰν διαύλου θ' ἄλῳ ἀμφ' ἐνί, μηνός τέ οἱ

[38] τωῦτοῦ κρاناῖς ἐν' Ἀθάναισι τρία ἔργα ποδαρκῆς

[39] ἄμερα θῆκε κάλλιστ' ἀμφὶ κόμαις,

Erode 2

[40] Ἑλλώτια δ' ἐπτάκις· ἐν δ' ἀμφιάλοισι Ποτειδᾶνος τεθμοῖσιν

[41] Πτοιοδώρῳ σὺν πατρὶ μακρότεραι

[42] Τερψία θ' ἔψοντ' Ἑριτίμῳ αἰοδαί.

[43] ὅσσα τ' ἐν Δελφοῖσιν ἀριστεύσατε

[44] ἢ δὲ χόρτοισι ἐν λέοντος, δηρίομαι πολέσιν

[45] περὶ πλήθει καλῶν, ὥς μὰν σαφές

[46] οὐκ ἂν εἰδείην λέγειν ποντιᾶν ψάφων ἀριθμόν.

Trias

Strophe 3

[47] ἔπεται δ' ἐν ἐκάστῳ

[48] μέτρον· νοῆσαι δὲ καιρὸς ἄριστος.

[49] ἐγὼ δὲ ἴδιος ἐν κοινῷ σταλεις

[50] μῆτιν τε γάρυων παλαιγόνων

[51] πόλεμόν τ' ἐν ἡρώϊαις ἀρεταῖσιν

[52] οὐ ψεύσομ' ἀμφὶ Κορίνθῳ, Σίσυφον μὲν πυκνότατον παλάμαις ὥς θεόν,

[53] καὶ τὰν πατρὸς ἀντία Μήδειαν θεμέναν γάμον αὐτῇ,

[54] ναὶ σώτειραν Ἀργοῖ καὶ προπόλοις.

Antistrophe 3

[55] τὰ δὲ καὶ ποτ' ἐν ἀλκῇ

[56] πρὸ Δαρδάνου τειχέων ἐδόκησαν

[57] ἐπ' ἀμφοτέρα μαχᾶν τάμνειν τέλος,

[58] τοὶ μὲν γένει φίλῳ σὺν Ἀτρείῳ

[59] Ἑλέναν κομίζοντες, οἱ δ' ἀπὸ πάμπαν

[60] εἵργοντες· ἐκ Λυκίας δὲ Γλαῦκον ἐλθόντα τρόμεον Δαναοί. τοῖσι μὲν

[61] ἐξεύχετ' ἐν ἄστεϊ Πειράνας σφετέρου πατρὸς ἀρχὰν

[62] καὶ βαθὺν κλᾶρον ἔμμεν καὶ μέγαρον·

Epode 3

[63] ὃς τᾶς ὀφιώδεος υἱὸν ποτε Γοργόνος ἢ πόλλ' ἀμφὶ κρουνοῖς

[64] Πάγασσον ζεῦξαι ποθέων ἔπαθεν,

[65] πρίν γέ οἱ χρυσάμπυκα κούρα χαλινὸν

[66] Παλλὰς ἦνεγκ'· ἐξ ὀνείρου δ' αὐτίκα

[67] ἦν ὕπαρ· φώνασε δ'· "εὐδεις, Αἰολίδα βασιλεῦ;

[68] ἄγε φίλτρον τόδ' ἵππειον δέκευ,
[69] καὶ Δαμαίῳ νιν θύων ταῦρον ἀργᾶντα πατρὶ δεῖξον."

Trias

Strophe 4

[70] κυαναιγίς ἐν ὄρφνῃ
[71] κνώσσοντί οἱ παρθένος τόσα εἰπεῖν
[72] ἔδοξεν· ἀνὰ δ' ἐπᾶλτ' ὀρθῶ ποδί.
[73] παρκείμενον δὲ συλλαβὼν τέρας,
[74] ἐπιχώριον μάντιν ἄσμενος εὔρεν,
[75] δεῖξεν τε Κοιρανίδα πᾶσαν τελευτὰν πράγματος, ὥς τ' ἀνὰ βωμῶ θεᾶς
[76] κοιτάξατο νύκτ' ἀπὸ κείνου χρήσιος. ὥς τέ οἱ αὐτὰ
[77] Ζηνὸς ἐγχεικεραύνου παῖς ἔπορεν

Antistrophe 4

[78] δαμασίφρονα χρυσόν.
[79] ἐνυπνίῳ δ' ἄ τάχιστα πιθέσθαι
[80] κελήσατό μιν, ὅταν δ' εὐρυσθενεῖ
[81] καρταίποδ' ἀναρῶν Γαιαόχῳ,
[82] θέμεν ἵππιά βωμὸν εὐθύς Ἀθάνᾳ.
[83] τελεῖ δὲ θεῶν δύναμις καὶ τὰν παρ' ὄρκον καὶ παρὰ ἐλπίδα κούφαν κτίσιν.
[84] ἦτοι καὶ ὁ καρτερὸς ὀρμαίνων ἔλε Βελλεροφόντας,
[85] φάρμακον πρᾶν τείνων ἀμφὶ γένει,

Epode 4

[86] ἵππον πτερόεντ'· ἀναβάς δ' εὐθὺς ἐνόπλια χαλκωθεὶς ἔπαιζεν.
[87] σὺν δὲ κείνῳ καὶ ποτ' Ἀμαζονίδων
[88] αἰθέρος ψυχρῶν ἀπὸ κόλπων ἐρήμου
[89] τοξόταν βάλλον γυναικεῖον στρατόν,
[90] καὶ Χίμαιραν πῦρ πνέοισαν καὶ Σολύμους ἔπεφνεν.
[91] διασωπάσομαί οἱ μόρον ἐγώ·
[92] τὸν δ' ἐν Οὐλύμπῳ φάναι Ζητὸς ἀρχαῖαι δέκονται.

Trias

Strophe 5

[93] ἐμὲ δ' εὐθὺν ἀκόντων
[94] ἴεντα ρόμβον παρὰ σκοπὸν οὐ χρῆ
[95] τὰ πολλὰ βέλεα καρτύνειν χεροῖν.
[96] Μοίσαις γὰρ ἀγλαοθρόνοις ἐκὼν
[97] Ὀλιγαριθύδαισιν τ' ἔβαν ἐπίκουρος.
[98] ἴσθμοί τά τ' ἐν Νεμέᾳ παύρῳ ἔπει θήσω φανέρ' ἄθρό', ἀλαθής τέ μοι
[99] ἔξορκος ἐπέσσεται ἐξηκοντάκι δῆ' ἀμφοτέρωθεν
[100] ἀδύγλωσσος βοᾷ κάρυκος ἐσλοῦ.

Antistrophe 5

[101] τὰ δ' Ὀλυμπία αὐτῶν
[102] ἔοικεν ἦδη πάροιθε λελέχθαι·
[103] τά τ' ἐσσόμενα τότ' ἂν φαίην σαφές·
[104] νῦν δ' ἔλπομαι μέν, ἐν θεῷ γε μὰν

- [105] τέλος· εἰ δὲ δαίμων γενέθλιος ἔρποι,
- [106] Δι τοῦτ' Ἐνυαλίῳ τ' ἐκδώσομεν πρᾶσσειν. τὰ δ' ὑπ' ὀφρύϊ Παρνασσίᾳ
- [107] ἔξ· Ἀργεῖ θ' ὅσσα καὶ ἐν Θήβαις, ὅσα τ' Ἀρκάσι βάσσαις
- [108] μαρτυρήσει Λυκαίου βωμὸς ἄναξ,

Epode 5

- [109] Πέλλανά τε καὶ Σικυῶν καὶ Μέγαρ' Αἰακιδᾶν τ' εὐερκὲς ἄλσος,
- [110] ἅ τ' Ἐλευσίς καὶ λιπαρὰ Μαραθῶν,
- [111] ταί θ' ὑπ' Αἴτνας ὑψιλόφου καλλίπλουτοι
- [112] πόλεις, ἅ τ' Εὐβοία· καὶ πᾶσαν κατὰ
- [113] Ἑλλάδ' εὐρήσεις ἐρευνῶν μάσσον' ἢ ὡς ἰδέμεν.
- [114] ἄνα, κούφοισιν ἐκνεῦσαι ποσίν·
- [115] Ζεῦ τέλει, αἰδῶ δίδοι καὶ τύχαν τερπνῶν γλυκεῖαν.

Gedicht 14

παιδὶ Κλεοδάμου

Trias

Strophe 1

- [1] Καφισίων ὑδάτων
- [2] λαχοῖσαι, αἵτε ναίετε καλλίπωλον ἔδραν,
- [3] ὦ λιπαρᾶς ἀοίδιμοι βασίλειαι
- [4] Χάριτες Ὀρχομενοῦ, παλαιγόνων Μινυᾶν ἐπίσκοποι,
- [5] κλύτ', ἐπεὶ εὖχομαι. σὺν γὰρ ὑμῖν τὰ τε τερπνὰ καὶ
- [6] τὰ γλυκὲ' ἄνεται πάντα βροτοῖς,
- [7] εἰ σοφός, εἰ καλός, εἴ τις ἀγλαὸς ἀνὴρ.

[8] οὐδὲ γὰρ θεοὶ σεμνᾶν Χαρίτων ἄτερ|
[9] κοιρανέοντι χοροὺς οὔτε δαΐτας· ἀλλὰ πάντων ταμίαι|
[10] ἔργων ἐν οὐρανῷ, χρυσότοξον θέμεναι παρὰ|
[11] Πύθιον Ἀπόλλωνα θρόνους,|
[12] αἰέναν σέβοντι πατὴρ Ὀλυμπίοιο τιμάν.

Trias

Strophe 2

[13] ὦ πότνι' Ἀγλαΐα|
[14] φιλησίμολπέ τ' Εὐφροσύνα, θεῶν κρατίστου|
[15] παῖδες, ἐπακοοῖτε νῦν, Θαλία τε|
[16] ἔρασίμολπε, ἰδοῖσα τόνδε κῶμον ἐπ' εὐμενεῖ τύχῃ|
[17] κοῦφα βιβῶντα· Λυδῶ γὰρ Ἀσώπιχον ἐν τρόπῳ|
[18] ἔν μελέταις αἰείδων ἔμολον,|
[19] οὐνεκ' Ὀλυμπιόνικος ἅ Μινυεῖα|
[20] σεῦ ἕκατι. μελαντειχέα νῦν δόμον|
[21] Φερσεφόνας ἔλθ', Ἀχοῖ, πατρὶ κλυτὰν φέροισ' ἀγγελίαν,|
[22] Κλεόδαμον ὄφρ' ἰδοῖς, υἱὸν εἵπης ὅτι οἱ νέαν|
[23] κόλποις παρ' εὐδόξοις Πίσας|
[24] ἔστεφάνωσε κυδῖμων ἀέθλων πτεροῖσι χαίταν.